
१ झशोभन चित्र Swi 

मैं सावंभौमिकतावादी हुं । सारी पृथिवी मेरा घर है, और 
पृथिवी पर निवास करनेवाला सारा मानवमण्डल मेरा परिवार 
है। मैं सार्वभौम हूं। मैं किसी एक परिवार, समाज, वर्ग, सम्प्र- 
दाय, वर, जाति वा राष्ट्र की सीमाओं में सीमित नहीं रह 
सकता | किन्तु इसका यंह गर्थे कदापि नहीं है कि सावेभोमि- 
कता की रट में मैं उन व्यक्तियों की परवाह न करू जो मेरे साथ 
रहते हैं, उस समाज की सेवा न करू जिसका मैं एक सद॑स्य 

उस राष्ट्र की सुधि न लु जिसका मैं एक नागरिक हूं, और 
उस विश्व का आर्यकरण न करू जिसका मैं एक अङ्ग हुं । 

मैं देख रहा हुं कि देखते देखते मेरा समाज, मेरा राष्ट्र 

और मेरा विश्व दिन-प्रतिदिन पतन की ओर अग्रसर होरहा 
है । प्रयत्न सुख के लिए किए जारहे हैं मगर दुःख बढ रहा 
है । प्रयास ग़रीबी हटाने का है लेकिन हट झमीरी रही है । 
लक्ष्य; समानता है किन्तु असमानता उग्र से उग्रतर होती जारही 
है। पुकार चरित्रशोधन की है, किन्तु व्याप दुश्चारित्र्य रहा 
है । कपड़ों का उत्पादन बढ़ रहा है पर रुझान नग्नता को 
ग्रोरःहै | घोषणाएं विएवशान्ति की हैं पर तयारियां faza- 
विध्वंस. की हैं । 1 
:-, . स्वयं मेरी भ्रपनी मातृभूमि में. गत पञ्चीस वर्षों से जो भय- 
कर पतन, Ble. चरित्रहननशौर विनाश होता चला आरहा 

है वह दिल दहलानेवाला है । कभी कल्पना भी न थी कि अपत्ने 


ही राज्य में अपनों ही द्वारा ऐसे बीभत्स काण्ड और ऐसे 
निर्लज्ज नृत्य किए जाएंगे। अंगरेज़ों के जाने के बाद से ही इस 
देश में जो श्रापाधापो मची है और जो कतंव्यशुन्यता व्यापी है 
उसने आज घोर अराजकता का रूप धारण कर लिया है। 
ग्राम, नगर, राजधानी, कहीं भी न जान और माल सुरक्षित है, 
न सतीत्व और सम्मान । चारों शोर आंखें फाड़-फाड़कर 
देखने पर भी भारत में शासन, ग्रनुशासन और मर्यादापालन 
का कहीं नामो निशान दिखाई नहीं देरहा है । 

राजनीतिक पाटियों की श्रोर निहारता हूं तो, शब्द के 
वास्तविक अर्थो में, किसी एक पार्टी को भी दूध की धुली नहीं 
“कहा जा सकता है, और किसी भी पार्टी का कोई भी नेता बेदाग़ 
WX बेलाग नहीं है। सभी के सब काम नोट, वोट, जेब और 
कुर्सी के लिए होरहे हैं। किसी भी दल और नेता में निष्कलंक 
राष्ट्रनिष्ठा और निष्काम लोकसेवा की भावना नहीं है। 

धार्मिक और सामाजिक संस्थाओं की श्रोर देखता हूं तो 
अपने आपको उस घटाटोप ्रन्धकार में पाता हूं जिसमें निराशा 
कौ टकरन टकराकर आशा का मुह फेर देती है। इनमें भी 
स्त्र गदियों की कठोर आसक्तियों, राजनीतिक श्राकांक्षा- 
पूर्तियों, क्षुद्र एषणादओओों भ्रौर लौकिक स्वार्थसिद्भियों की नारे- 
वाज़ियों और जयघोषों पर आधारित नित्य नए नए ड्रामे होते 
रहते हैं । SA 

भारत के योगियो की ओर देखता हूं तो एक असह्य सड़ांद 
की दुर्गन्धि से जी घबराने लगता है, और लज्जा तथा ग्लानि 
से माथा झुक जाता है। जिस योग के आश्रय से कृष्ण ने अधर्म 
का नाश गौर धर्म की स्थापना की थी, दुष्कृतों का दलन और 
साधुओं का रक्षण किया था, अन्याय का दलन और न्याय का 

पल्लवन किया था उस योग के नाम पर आज भारत के तथा- 
कथित योगो देश-विदेशो में चेलों की भरती करने और धन 
वटोरने में लगे हुए हें । योगी बनने से पहले जो ट्टे-फूटे घरों 
में रहते थे, योग की MSA वे योगाश्रमो के नाम से नामित 
महलों में निवास कर रहे हैं, और निलंज्जता के साथ अपने 
अपने AAA में श्रपनी अपनी पत्थर की मूर्तियां स्थापित कर 
रहे हैं। जिस योग के आश्रय से दयानन्द ने असत्य, अध, 
अनर्थ, AMATA, MEFA और अन्याय के दृढ दुर्गो को धरा- 


atit किया था और पराधीनता की बेडियों पर करारी चोट की 


थी उसी के नामलेवा योगी आज योग की मिट्टी पलीद कर रहे 
हैं और वीतरागिता की झाड़ में चुनौतियों का मुक़ाबला करने से 
कतरा रहे हैं | | 

धर्म, योग, सेवा और संन्यास जनपोषण और विश्वकल्याश 
की सुपावन साधें न रहकर जनशोषण के सहज पेशे बनते चने 
जारहे हैं | अनेक लुटेरे 'ब्रह्म' और ब्रह्मावतार बनकर भोली 
जनता को पापाचारों में फंसा रहे हैं। 

ara, दाम्पत्यशुचिता, अर्थशुचिता, चरित्रशुचिता, 
अहिसा, सत्य, अस्तेय, ब्रह्मचयं, शौच, सन्तोष, तप, स्वाध्याय, 
धर्माचरण, प्रभुपरायणता, आदि दिव्य सम्पदाए, जिन पर 
ग्रार्यावतं Bl AAA और भारतवर्ष की भारतीयता गर्दे करती 
थी और जिनके कारण संसार इस मही का और इस मही के 
वासियों का समादर और सत्कार करता था, तीब्र गति से लुप्त 
होती जारही हैं। विश्व के अन्य सब देशों की तरह, मेरी यह 
मातृभूमि, जहां वेद का अवतरण और मानवता का जन्म हुआ 
था, व्यसनों ग्रौर विलासों की रङ्गभूमि बन गई है। क्या मैं 
झर मेरे साथी यह सब सूक दर्शक की तरह देखते, नपु सक की 
तरह सहते और असहायो की तरह ज़माने की शिकायतें करते 

करते हॉ stat से चल बगे? कम से कम मेरे लिए अब यह 
स्थिति असह्य है क्योंकि वेद-मां मुझसे कह रही है-- 
विइवा ह्यग्ने दुरिता सहस्व यजुर्वेद २७.६ 
(अग्ने) ! (विश्वा हि दुरिता) सब ही बुराइयों को/का (सहस्व) 
सुक्राबला कर | 

शोला बन और फूंक दे अब पाप के अस्वार को । 
“ उठ, INT धाम पावन WIA इस संसार को ॥ 

और , क्षेमानन्द “राहत” के शब्दों में 

ऐ मिट्टी के पुतले ! तुझको क्यों इतना व्यासङ्ग ? . 

क्या परवाह, ऐ अमर खिलाड़ी | मचे दुतर्फा जङ्ग ॥ 

अग्ने ! कर अव तु मुक्राबला, 

जगती के सारे दुरितों का । 


२ अमानवीय स्थिति 


त्रितः कूपे ऽवहितो देवान्‌ हवत ऊतये । 

ऋग्वेद १.१०५.१७ | 
१) (तरितः कृषे ग्रव-हितः) बित कुए में पड़ा हुआ [है] । | 
२) वह (देवात्‌ हवते ऊतये) देवों को पुकार रहा है रक्षा केलिए, | 
निकाले जाने फे लिए । 

न्नित कुए में गिर गया है। वह पुकार कर रहा है, 'देवो ! 

मुझे निकालो ।' कोई समुद्र में गिर जाए तो वह हाथ-पांव 
भारकर, तैरता हुआ किनारे लग सकता है। नदी में गिरा तैर- 
कर किनारे पर पहुंच सकता है। कितना भी बढ़िया तैराक 
क्यों न हो, यदि वह कूप में गिर गया है तो, कितने भी हाथ-पैर 
मारने पर, वह्‌ स्वयं उससे बाहर नहीं निकल सकता । इसी 

लिए त्राण के लिए वह देवों को पुकारता है । 

कुविचार, कदाचार [कु-आचार] कदाहार [कु-आहार], 
इन तीन अभिशापों से जो ग्रस्त हो उसे त्रित कहते हैं । प्रत्येक 
वह व्यक्ति जो इन तीन दोषों से दूषित है त्रित हे । कुविचार, 
कदाचार और कदाहार ने सारे संसार को पतन के गहरे HU में 
गिरा दिया है, और प्रयत्न करने पर भी वह उसमें से निकल . 
नहीं पारहा है । पृथिवी चीत्कार कर रही है, 'देवो ! ! आझो । 
हमें कूप में से बाह्र निकालो ।' 

कौन हुँ और कहां हैं वे देव जो विशवत्रित का निस्तार 
करेगे? विइवत्रित का उद्धार वे अत्रि देव करेंगे जो स्वयं 
कुविचार, कदाचार और कदाहार से मुक्त, तथा सुविचार; 
सदाचार और शुद्धाहार से युक्त हैं। प्रथिवी पर यत्र तत्र निवास 
करनेवाले जितने नर-नारी कुविचार, कदाचार और कदाहार से 
मुक्त हैं वे सब ग्रत्रि [अ-त्रि] देव हैं । असंख्य अत्रि देव पृथिवी 
पर जहां तहां fat पड़े हैं । सुसंगठित होकर उन्हें विश्वत्रित 
at afta [अ-त्रित] बनाना है । | 

संसार में जितने दुरित हैं, जितनी. बुराइयां हैं वे सब कु- 
विचार, कदाचार और कदाहार रूप त्रित की ही सन्ततियां हैं । 
इस त्रित ने संसार में इतनी बुराइयां उत्पन्न करदी हैं कि उनकी 
गणना कर सकना सर्वथा असम्भव है। परिणामस्वरूप, संसार 
का इतना बिगाड़ होगया है कि उसके सुधार के लिए सुधारक 
अत्रि देवों की एक सक्षम सेना तयार करनी होगी। वतमान में 
हमारी इस पृथिवी की जनसंख्या साडे तीन अरब है जिसमें से 
अनुमानतः पिच्यानवें [8५] प्रतिशत लोग त्रित हैं। प्रत्यक्षतः, 
विइवत्रित को अत्रि बनाने अथवा त्रितों को ग्र-वितो में परि- 
णात करने की साध बहुत दुःसाध्य है | 

बिगाड़ बहुत अधिक हो चुका है और होता जारहा है। 

कठिनाई यह है कि त्रितसमूह बुराइयों को बुरा नहीं समझ रहा 
है, उन्हें आपत्तिरहित और ग्रनिवार्य समझ रहा है। हर बुराई 
एक सामाजिक आवश्यकता मानी जारही है, या वह फ शन वा 
रिवाज बन गयी है । त्रिदोष त्रितों की प्रकृति बन चुका है। 
त्रितों को कप में से निकालने के लिए उनकी प्रकृति को बदलना 
होगा ! त्रितों को कप में से निकालना एक असाधारण साध 
है। वे कृप में पड़े पड़े कराह रहे हैं, और निकाले जाने पर 
निकलने से इंकार करते हैं । 

न्यू केसिल यूनीवसिटी में बेदोपदेश करते हुए जब मैंने 
कौमार्य की भद्रताओं [virtues of virginity] तथा शुद्ध खान- 
पान पर प्रकाश डाला तो उपदेश के पश्चात्‌ एक ग्रंगरेज़ घ्रोफ़ - 
सर ने मुभसे कहा, “भारत से आए योगियों और धर्मप्रचारकों 
में से श्राप पहिले व्यक्ति हैं जिसने कौमाय और खान-पान जसे 
विषयों को इस [इंग्लैण्ड] देश में छेड़ा है । आपके इस नेतिक 
बल और साहस के लिए मैं आपको बधाई देता हूं। जो भी 
योगी और प्रचारक यहां आता है वह यहां ऐसी ही बातें कहता 
है जो यहां के लोगों की मनोवृत्ति के अनुकूल होती हैं। जैसा 
कि आपने कहा, मैं मानता हूं कि जो लड़को कौमार्ययुक्त नहीं 
है, और जो पत्नी स्वपतिलुश्ट नहीं है उसे वेश्या के अतिरिक्त 
अन्य कुछ नहीं कहा जा सकता है । पर पाइचात्य देशों में तो 
विवाहपूर्व कोउंशिप, जो व्यभिचार का एक सभ्य नाम है, 
सामाजिक नियम बन चुका है । तदतिरिक्त, लड़के-लड़कियों 
का खुला यौनाचार भी आमोद-प्रमोद का एक सामान्य व्यवहार 
होगया है । आपका यह कहना भी सही है कि प्रकृति ने पीने के 
लिए पानी, ग्रौर खाने के लिए अन्न-फल-शाक बनाया हे । पर 
यहां तो पानी की जगह सुरा का पान करते हैं, और मांस भोजन 
में पौष्टिक आहार माना जाता है । वाञ्छनीय होने पर भी 

आपकी वातों का अनुकरण लगभग असम्भव ही प्रतीत होता 
है । किसिंग [चुम्बन], हैण्ड शेक [हाथ मिलाना] तथा ga- 
पान के विरुद्ध आपत्ते जो तके दिए हैं वे, निस्सन्देह, वजनदार 
हें । पर ये वातें हमारे जीवनों में ऐसी रम गई हैं कि उनसे 
छुटकारा अविश्वसनीय है ।' 

धन के लिए दुराचार तो सभी देशों में आम है । पाश्‍चात्य 
देशों में तथा अफ्रीका में ऐसी लड़कियों की संख्या बडी तेजी के 
साथ वढ़ती चली जा रही है जो खुल्लमखुल्ला, बेवाकी के साथ 
कहती हैं कि यौनाचार तथा सन्तान की प्राप्ति के लिए विवाह 
के वन्धन में बंधकर हम पति को ग्र लामी में क्यों रहें । बिना 
विवाह यौनसुख कहीं अधिक अच्छी तरह भोगा जा सकता है, 
और किसी के भी संग से सन्तान पैदा की जा सकती है।' सभी 
यूरोपीय देशों में, ग्रमेंरिका में और अफ्रीका में ऐसे असंख्य परि- 
वार हैं जिनमें अविवाहित लड़कियां माता बन जाती हैं, और 
समाज में उनकी किसी प्रकार को अप्रतिष्ठा नहीं होती है। 
हमारी दृष्टि में यह जंगलीपन है, और उनकी दृष्टि में यह प्रगति- 
शीलता है । अमीर तबको में और अभावग्रस्त वर्गों में मानवीय 
चरित्र का जो ह्लास होरहा है वह बहुत बीमत्स है। भारत का 
भी बड़ी तेज़ी से पश्चिमीकरण होरहा है । 

इतनामात्र मैने इसलिए लिखा है कि अत्रि देव यह अनुमान 
लगा सकें कि रोग किंस सीमा तक बढ़ चुका है, कितनी तेजी से 
वह बराबर बढ़ता जा रहा है और कि वे यह भी समझ सकें कि 
fact के उद्धार के लिए उन्हें कितनी दूर जाना है । 

पड़ा हुआ है त्रित कुए सें, 
त्राणार्थं पुकारता देवों को । 

३ सफलता का रहस्य 


असद भुम्याः समभवत्‌ तद्‌ द्यामेति महद्‌ व्यचः N 
भ्रथर्वंवेद ४. १९.६ 
(a-aq) असत्‌ (भूम्याः) भूमि से (सम्‌ अभवत्‌) उत्पन्न हुआ । (तत्‌) 
बह (संहत्‌ व्यचः) महाविस्तारचाला होकर, बढ़ते बढ़ते (द्याम्‌ एति) at 
को पहुंच रहा है। 
पृथिवी वन गई । नेकी का फ़रिइता [देव] आया, और उसने 
नेकी का बीज बो दिया । उसी क्षण बदी का फरिश्ता [स्तेन, 
Satan, शैतान] श्राया; और उसने वदी का बीज बो दिया । 
तीसरे प्रातः दोनों बीजों से अंकुर निकले । देव ने प्रसन्न होकर 
कहा, निकी का श्रंकुर ही विश्वव्यापी वृक्ष बनेगा, और वह 
चला गया | फिर उसने न कभी लौटकर उस नेकी के श्रंकुर को 
देखा, न उसे सींचा, न उसे सम्भाला । स्तेन ने बदी के अंकुर 
को नित्य देखा-भाला, सींचा, सम्भाला । देव ने देखा कि बदी 
का वृक्ष सारी पृथिवी पर फैल गया लेकिन नेकी के वृक्ष की 
एक शाखा भी किसी ओर दिखाई न दी । देव वहां गया जंहां 
उसने उस दिन नेकी के अंकुर को देखा था । नेकी का asx 
एक ऐसा छोटा-सा वृक्ष बनकर रह गया था कि उसको छाया 
में कुछ प्राणी ही आश्रय पा सकते थे, और उसकी डोलियों पर 
कुछ पक्षी ही अपने घोंसले बना सकते थे । देव उदास होगया । 
स्तेन ने अट्टहास करते हुए कहा, 'देव ! तूने एंक मूल की भूल 
की । तूने समझा कि नेकी का अंकुर अपने आप विश्वव्यापी 
वृक्ष बन जाएगा और बदी का अंकुर, निश्चय ही, सूख जाएगा | 
अपने श्राप नेकी का अंकुर व्यापता'है न बदी का । जो जिंस. 
अंकुर को जितनी तत्परता के साथ सींचता है वह उतना ही 

विशाल वृक्ष बनता है।! . ; 

इस आख्यान में एक शाश्वत नियम निहित है। न जाने 
हम कबसे 'सत्यसेव जयते, नानुतम्‌' 'सत्य ही. जीतता है, असत्य 
नहीं की रट लगाते चले आरहे हैं। न जाने कब से हम यह रट 
भी लगाते चले आरहे हैं कि.'धमं एव जयति, नाघमः,' “धर्म ही 
जीतता है, भ्रघमं नहीं ।' लेकिन शताब्दियों से नहीं, सहस्रा- 
ब्दियों से हम देख यह रहे हैं कि असत्य तथा अधमं, दोनों. की 
ही विश्वव्यापी विजयसम्पादन होती चली जारही है, भौर सत्य 
तथा धर्म की पग पग पर परांजय होती आरही है। बदी के 
फरिश्ते को तो पता है, पर नेकी के फरिश्ते को पता नहीं है 
कि जय न सत्य की होती है न ग्रसत्य की, विजय न धर्म की 
होती है न अधर्म की । जय और विजय तो पुरुषार्थ की होती 
है । असत्य और अधर्म के प्रचारकों ने भरपूर पुरुषार्थ किया, 
और उन्होंने असत्य और ग्रधर्म को सारे संसार में व्याप दिया । 
सत्य और धर्म के प्रचारक नारेबाज और लच्छेदार, वातूनी 
पेशेवर बनकर रह गए, और सत्य MT धर्म ग्रन्थों, यज्ञशालाओं, 
धर्मालयों और भोजनालयो मैं सिकुड़कर रह गया | i 

सिक्के का दूसरा पहलू है कथनी और करनी का । ज्ञानियों 
ने कहा था, 'सत्यं वद, सत्य बोल' और ‘ad चर, धर्म को 
आचरण में ला ।' नेकी के ited यह भूल गए कि बोलने को 
वस्तु सत्य है, धर्म नहीं | सत्य बोला जाना चाहिए, और घर्म 
आचरण में आना चाहिए । उन्होंने धमं को कथन की वस्तु 
बना लिया, और सत्य को बनाया. ग्रवसरवादिता.का साधन । 
परिणामस्वरूप, वे नेकी को व्याप न पाए। बदी के फ़रिव्तों ने 
असत्य को वाणी का ही विषय बनाया, और अधर्म को आच- 


“रण का । परिणामस्वरूप, उन्होंने बदी को संसार में व्यापने 


में सफलता प्राप्त की । 

सत्य और धर्म के संयोग का नाम है नेकी, और असत्य 
और ग्रधर्म के संयोग का नाम है बदी । शुभ हो वा अशुभ, 
स्वयमेव किसी की भी विजय नहीं होती है । जिसके पक्ष में 
पुरुषार्थ होता है, विजय उसी की होती है। ग्रभीष्ट नेकी ही है, 
बदी नहीं | सुख, शान्ति, स्वस्ति और आनन्द की प्राप्ति संसार 
में नेको की व्याप्ति से ही होगी । पर नेकी की व्याप्ति संसार में 
होगी तभी जब नेकी के प्रचारक बदी के प्रचारकों से कहीं अधिक 
पुरुषार्थी होंगे । 
उपयु क्त मन्त्रांश में 'असत्‌” शब्द का प्रयोग असत्य और 
बुराई, दोनों अर्थो में हुग्ना है असत्‌ पृथिवी से उठकर द्य लोक 
को छूरहा है 1 सत्‌ [सत्य और नेकी] का दर्शन तक दुलंभ है । 
मेरी परिभाषा में नेकी का ही नाम धर्म, और बुराई का ही 
नाम अ्रधर्म है। जो कुछ सु है वह सब धर्म है। जो कुछ कु है 
ब्रह सब. TH है । जो कुछ भद्र है वह सब धर्म है। जो कुछ 
“अभद्र है वह्‌ सब TAT है। | ; 
बदी के प्रचारक असंख्य, अपार हैं, और संगठित हैं । नेकी 
के प्रचारक हैं, पर बहुत थोडे, और वे भी बिखरे हुए और विग- 
ठित । इस दुरावारा स्थिति में देवों [नेकी के प्रचारको] को 
साधनाक्षैत्र में उतरना है, भ्रौर बदी क़रा.निरांकरण करके नेकी 
को व्यापना है । कार्य कठिन है, किन्तु करणीय है और किया 
जाना चाहिए। . : T 
mag हुआ अंकुरित भुमि से ; 
आर यह व्याप गया जगती में । 
असतु उठा भूमि से और ag 
चढ़कर पहुंच गया द्य.लोक तक । 


१० 

४ सुगन्धोकरण 

q मर्तो दयते सनिष्यन्‌ यो विष्णव उरुगायाय दाशत्‌ | 
प्र यः सत्राचा मनसा यजात एतावन्तं नर्यमाविवासात्‌ ॥ 
ऋगवेद 9,200.2 
अन्तरिक्ष [वातावरण] में दूषण [eter] बहुत बढ़ गया है, 
और वेज्ञानिकों को चिन्ता सता रही है कि उससे मानवों के 
स्वास्थ्य भ्रोर जीवन की रक्षा किस प्रकार की जाए। किन्तु 
स्वयं भानवों के जीवनों में जो दूषणा और गन्ध ae रहा है वह 
अन्तरिक्ष के दूषण से कहीं अधिक घातक है । वैज्ञानिक घन्य- 
वादाह है कि वह अन्तरिक्ष के दूषण को मिटाना चाहता है। 
किन्तु उससे अधिक वह साधक धन्यवादा होगा जो मानवों 
के बाह्य करणों तथा अन्तःकरणों के दूषणो को नष्ट करके 
उनके जीवनों को सुगन्धित बनाएगा | वेदमाता कहती है-- | 
१) वह (मतः) मानव, सुमानव (एतावन्तम्‌ नर्य॑म्‌) इतने नये 
को, सम्पूर्ण मानवसमाज को (नु) WA, सद्यः (झा-विवासात्‌) 
पूर्णतया सुगन्धित करे (यः) जो (सनिष्यन्‌) देने/त्याग करने 

की इच्छा करता हुआ (दयते) दया करता है | 
दया ही त्याग, सेवा, सुधार और सुगन्धीकरण की प्रेरिका 
है । त्याग के विना दया का कोई अर्थ नहीं । झोष्ठ-सहानुभूति 
का नाम दया नहीं है । दया पीड़ितों के प्रति हृदय की तड़प 
का नाम है। ‘OAM, AUWA मखलूक्रात, लॉड ऑफ़ 
क्रिएशन, AIT से दूसरे दर्जे पर कहलानेवाला यह इंसान, आह, 
विचार से, भावना से, आचार से, आहार से, व्यवहार से, सब 
प्रकार से मलिन, दुर्गन्धित होगया,' ऐसी मर्मस्पर्शी दया जब 
सुधारक के मानस में उमड़ती है तभी वह स्व सर्वस्व स्वाहा 


११ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
करके मानवों के सुगन्धीकरण के लिए कमर कसता है । मानवों 
के आचार, विचार, आहार, व्यवहार और भावनाओं को शुद्ध, 
पवित्र कर देना ही उनको सुगन्धित करना है। सच्चा सुधार 
इसी का नाम है। . ` 

प्रेम, प्रेरणा, सेवा ग्रौर उपदेश ही सुधार के अमोघ साधन 
हैं। घृणा, भर्त्सना, कटाक्ष और रोष से नहीं, स्नेह; सोहादं 
और सहानुभूति से ही संसार का सुधार होगा | 
२) वह मानव ही मानवों का सुधार करके उनका सुगन्धीकरण 
कर सकेगा (यः) जो (उरु-गायाय विष्णावे) बहु-स्तुत विष्णु के 
प्रति (दाशत्‌) समर्पित होवे । 

सदा से ही सुधार की साध दुस्तर श्रौर दुस्साध्य रही है | 
सुधार के प्रत्येक साधक को आरम्भ में नितान्त एकले ही चलना 
पड़ा है । और वह जिनके सुधार के लिए तत्पर हुआ, स्वयं 
उन्होने ही उसे मिटाने का सर-अंजाम किया । 'सुधारक !. 
सुधार के पथ पर सोच-समभझकर पग रखना । सुधार की राह 
पर प्रथम वे तेरा उपहास करेगे। फिर भी तू आगे बढ़ा तो वे तुके 
लाञ्छित करेगे। इस पर भी तू न रुका तो वे तेरा अपमान 
करेंगे । अपमानित होने पर भी यदि तू समुस्कान पने क़दम 
बढ़ाएगा तो वे तेरा विरोध करेंगे। विरोध को भी पार कर 
गया तो वे तेरी जान के ग्राहक बनेंगे । फिर भी तू न रुका तो 
वे सनमस्कार अपनी सेवाए' शपित करेंगे, सुधारक के प्रति 
“विदेह' की यह उक्ति निश्चय ही अक्षरशः: सही है। ऐसा भी 
समय AT सकता है जब इस पथ पर चलते हुए, स्वयं साधक की 
अपनी छाया भी उसका साथ छोड़ दे । 

सुधार की साधना में निरत मानव को उरुगाय विष्णु के 
प्रति समपित होकर ही ज राह का राही बनना चाहिए । 
सर्वेव्यापक्‌ प्रभु का न करते हुए ही आगे बढ़ना श्र य- 

THT है । उरुगाय विष्णु की ज्योति और शक्ति प्राप्त करते हुए 
ही विश्व के सुगन्धीकरण के लिए सन्नद्ध होना योग्य है । 
३) श्ररबों मानवों का सुगन्धीकरण बहुत लम्बी साधना की 
अपेक्षा रखता है । अतः इसमें वही मानव सफलकाम होता है 
(यः) जो (सत्राचा मनसा) सत्यनिष्ठ मन से (प्र यजाते) प्रयजन 
करता है, अनवरत साधना करता है | 
सत्य निष्ठा के साथ विविध, सुगन्धित पदार्थों से जो द्रव्य- 
साध्य यज्ञ किया जाता है वह यजन है, सामान्य यज्ञ है । 
अपनी सुगन्धित जीवनहवि से विश्वसुधार का जो सुपावन यज्ञ 
किया जाता है उसकी संज्ञा 'प्रयजन' है, WHE यज्ञ है, परमो- 
WS यज्ञ है । यह प्रयज्ञ जहां गहन निष्ठा और अडिग ग्रात्म- 
विश्वास के साथ किया जाता है वहां दीर्घ, सुदीर्घे काल तक 
सतत, सन्तत, निरन्तर, बिना व्यवधान किया जाता है। | 
i मानवसमाज के दूषण को विनष्ट करके, जन जन के जीवनः 
को सुगन्धित करने के लिए असंख्य दयाद्र देव-देवियां त्याग- 
भाव से प्रसाधना तथा प्रचार के क्षेत्र में उतरे, और प्रभु को 
समपित होकर सत्यनिष्ठ मन से प्रयजन करें । पृथिवी के सभी 
देश-प्रदेशों में मानव के बाहर-भोतर दूषण बढ़ रहे हैं। सुधा- 
रक स्थिति असाध्य होने से पूवं ही सफल चिकित्सा करें। 
लगभग चार अरब मानंवप्रजा का सुगन्धीकरण कोई सरल साध 
नहीं है, विकट समस्या है। : 


त्याग को करता हुआ इच्छा; 
जो विष्णु के प्रति 


छु a मत से जो करता है प्रयजन । . ... . 

५ सुधार को राहू पर 
इन्द्र ऋतु न ग्रा भर पिता पुत्रेभ्यो यथा । 
शिक्षा णो भ्रस्मित्‌ पुरुहत यामनि जीवा ज्योतिरशीमहि 1। 
ऋग्वेद ७.३२.२६, सामवेद २५६; १४५६, ग्रथर्ववेद १८.३.६७; 
२०.७६.१ 
१) (इन्द्र) प्रभो ! (नः gy आ भर) हमें कतृ त्व प्राप्त करा, (पिता 
पुत्रेभ्यः यथा) पिता पुत्रों के लिए जँसे । 
२) - (पुरु-हूत) बहु-आहूत ! बहुत पुकारे जानेवाले ! (अस्मिनु यामनि) 
इस माग में, इस राह पर (नः शिक्ष) हमें शिक्षा कर, हमें उपाय सुभा, 


हमारा मागदर्शन कर। . 
३) हम सब (जोवाः) मानव (ज्योतिः अशीमहि) ज्योति सेवन करे । 


विश्व की सम्पूर्ण मानवजाति के सुधार की साध जहां सर्वा- 
तिशय श्रेष्ठ साध है वहां वह सर्वातिशाय-कठिन साध भी है । 
इसकी सिद्धि के लिए जिस क्रतु, जिस कतृ त्व, जिस कर्मक्षमता और 
कमंकुशलता को आवश्यकता है उसकी प्राप्ति हमें परम पिता 
परत्मामा से ही हो सकती है। यों तो सभी मानव परमात्मा के 
पुत्र हूँ पर उसके सच्चे पुत्र-पुत्रियां वे ही हैं जो समग्र मानवप्रजा 
को उसकी राह पर चलाने और सम्पूर्ण मानवसमाज को सुधारने 
का सतत प्रयास करते है | परमात्मा. सर्वशक्तिमान्‌ है । उसको 
सरवे शक्तियों से सशक्त होकर ही हम इस सुपावन साध कीं सफल 
साधना कर सकेंगे । उसकी शक्तियों का संचार विश्वसुधा रकों 


के जीवनों में तभी होगा जब वे सर्वात्मना उससे संयुक्त रहेंगे । ` 


जिस प्रकार बिजली से चालित यन्त्र बिजलीयुक्त होकर ही 
गति करते हैं उसी प्रकार सुधारक अहंकाररहित और अभि- 


मानरिक्त होकर जब झात्मना ब्रह्म. से युक्त रहते हुए कार्ये करेंगे 

तो, निस्सन्देह, वे वट वृक्ष की तरह फंलेंगे, और विश्व को अपनी 
शीतल, शान्त छाया में आश्रय देकर वाञ्छित सुधार करेंगे | 

परमात्मा पुरुहृत है । विश्वसुधार को राह में जव, जहां जो 
वाधा उपस्थित हो, सच्चे पुत्र-पुत्रियों की तरह हम उसे पुकारे 
तो हो नहीं सकता कि वह अन्तर्यामी हमें कठिनाई पार करने 
की विधि न सुझाए । सुधार की जिस राह पर हम क्रदम रख 
रहे हैं वह लम्बी है, इतनी लम्बी कि उसका ओर दिखाई देरहा 
है पर छोर दिखाई नहीं देरहा है । वह इतनी घुमरीली और 
भूलभुलेयां-भरी भी है कि पग पग पर हमें सही शिक्षण की 
आवश्यकता होगी । सुधार की राह पर चलते हुए हम जब, 
जहां अपने आपको निरुपाय पारहे होंगे तब, वहां हम उस पुरु- 
हत को पुकारेंगे, 'शिक्षा णो अस्मिन्‌ gaga यामनि; शिक्षा 
कर, उपाय सुभा हमें इस राह पर, हे पुरुहृत ! ' और उपाय 
मिलेगा, अवश्य मिलेगा । ' 

विञ्वसुधार का मार्ग पुष्पाकीर्ण नहीं है, कण्टकाकीर्णं | 
सुधारक जिनका सुधार करने निकले हैं उन्होंने ही उनका 
विरोध किया है | विश्वसुधारकों को स्वयं विश्व ने सूली पर 
चढ़ाया है । जहर पिलाकर सदा के लिए सुलाया है, पत्थरों से 
पथराया है, आग में झोका है । पर श्राज:का संसार प्रचेतना- 
युक्त और सहनशील भी है, सुनने और समझने के मूड में भी 
है । वर्तमान युग में विश्‍वसुधारकों को न सूली पर चढ़ाया 
जाएगा, न जहर पिलाया जाएगा न आग में फोका जाएगा । 
पृथिवी. का सारा मानवसमाज आज सुधार के लिए छटपटा 
रहा है । देखो, वे प्रभु से प्रार्थना कर रहे हैं, 'कुविचार और 
कदाचार के अन्धकार में ठोकरें खा रहे हम सब (जीवाः) 
मानव (ज्योतिः अ्रशी-महि) ज्योति सेवन करें ।' : 

मैं विश्‍व की नब्ज़ टटोल रहा हूं 1 मुझे विश्व के मानवों 

की चीत्कार सुनाई देरही है । उमड़ते हुए धन के साथ उभरते 
हुए विलास ने पाइचात्य तथा पौरस्त्य, सभी देशों के नागरिक- 
नागरिकाश्रों को प्रेय की उस धधकती हुई भट्टी में झोंक दिया 
है जिसमें जलते और झुलसते हुए भी, वे मज़े -मज़ में कजा के 
मुह में जारहे हैं, जहर को अमृत समझकर वे ग़टाग़ट पिए चले 
जारहे हैं। उधर, जितने घर्म-सम्प्रदाय हैं वे सब लेबिलबाज़ियों, 
नारेबाज़ियों और लनतरानियों में मस्त हें । राजनैतिक पाटियों 
से विश्वसुधार को दिशा में लेशमात्र कोई आशा की ही नहीं जा 
सकती । 

मैं सोचता हूँ, एक सार्वभौम विश्वसुधार संघ (aes रिफ़ॉ- 
AMAT ग्रॉ्गनाइज़ शन) को स्थापना की जाए, जिसकी सदस्यता 
किसी भी धर्मे, सम्प्रदाय, पार्टी, वर्ग, देश के ऐसे सभी नर- 
नारियों के लिए खुली हो जो स्वयं सुधर कर, अपने इद॑-गिर्द 
सभी के सुधार की इच्छा रखते हों। व्यक्ति-व्यक्ति, परिवार- 
परिवार, समाज-समाज और राष्ट्र-राष्ट्र का सुधार करके ही 
विश्वसुधार सम्पन्न होगा। प्रस्तावित संघ के ग्रहस्थमुक्त तथा 
विरक्त सदस्य-सदस्या अन्तरराष्ट्रीय स्तर पर कार्य HAE होंगे, 
और ग्रहस्थ जन अपने अपने क्षेत्र में सुधाररत रहेंगे । विश्व- 
सुधारका आरम्भ आत्मसुधार से होगा, उसकी व्याप्ति विश्व में 
होगी पर उसका अन्त कभी नहीं होगा । सुधार की धारा तब 
तक निरन्तर जारी रहेगी जब तक इस पृथिवी पर मानव का 
अस्तित्व रहेगा । 22% si, 
जिस प्रकार सारे शरीर के स्वस्थ होने पर ही प्रत्येक TST 
स्वस्थ रहता है उसी प्रकार सारे विश्व का सुधार होने पर ही 
प्रत्येक राष्ट्र शुद्ध और स्वस्थ रह पाएगा । सारी पृथिवी एक 
इकाई है। सब देश आज एक दूसरे के आंगन [सहन] बने हुए 
हैं। हर देश की बुराई हर देश में ग्रानन-फ़ानन. में फैल.जाती 

है । अतः सुधार की ध्वनि और सुधार का सन्देश सभी देशों में 
एक साथ गु जाना होगा, यद्यपि सुधार की साधना क्षेत्र क्षेत्र में 
पृथक्‌ पृथक्‌ होरही होगी । मुझे स्पष्ट दिखाई देरहा है कि 
विश्वसुधार के लिए हमें विश्व की सम्पूर्ण मानवप्रजा को एक 
अभिन्न परिवार में परिणत करना होगा । ऐसा होने पर ही 
संसार युद्धों की सबसे बुरी बुराई से भी मुक्त होगा । विश्व- 
सुधार से ही विश्व का आर्यंकरण होगा | 

जो भी उदाराशय देव-देवियां मेरे इस समारम्भ को वाञ्छ- 
नीय समभते हैं वे भ्रपने अपने सुझाव और अपने अपने नाम और 
पते आत्मनिष्ठा के साथ मुझे लिखें । 

प्राप्त करा कतृ त्व हमें, प्रभो ! 


-. पिता पुत्र-पुत्नियों को जसे । 


शिक्षा कर, gaga ! हमें इस पथ पर । 
सानव हम सेवे ज्योति को । 


६ सावंसोस साधना 


स्वस्ति मात्र उत पित्रे नो अस्तु स्वस्ति गोभ्यो जगते 
पुरुषेम्यः | विश्वं gad सुविदत्रं नो अस्तु ज्योगेब 


हशेम सूर्यस्‌ ॥ अथवेवेद १.३१.४. 
१) (नः मात्रे उत पित्ने स्वस्ति अस्तु) हमारे माता ओर पिता के लिए 
सु-अस्ति हो । 


२) (गोभ्यः) दिशा-विदिशाओं के लिए, दिशा-विदिशाओ मे स्थित राष्ट्रों 
के लिए, (जगते). जगत्‌ के लिए, सारी परथिवी के लिए, (पुरुषेभ्यः) 
पुरुषों के लिए (स्वस्ति अस्तु) सु-अस्ति हो । 

३) (नः विश्वस्‌) हमारा. विश्व [संसार] (सु-भूतस्‌) सु-सस्पन्न, सुः 


१७ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


ऐश्वर्यंशाली [ओर] (सु-विवत्रय्‌) सु-ज्ञानसम्पन्न, सुमतियुक्त (अस्तु) हो । 
४) हम (ज्योक्‌ एव) चिर काल ही, दोघं काल तक (qiq हशेम) सूर्य 
को देखें, सुर्य का दर्शन करें । 

इस मन्त्र में विश्वसुधार का सूक्ष्म बीज, और, साथ ही, 
विश्वकल्याण का एक विशाल वृक्ष आरोपित है । जिस प्रकार 
नन्हे-से वट-बीज से एक सुविशाल वृक्ष का प्रादुर्भाव होता है 
उसी प्रकार इस एक मन्त्र में विश्वसुधार की समस्या का एक 
पुर्ण समाधान सन्निहित है । 

सारी पृथिवी एक अभिन्न विश्व-परिवार है। विशेषतः 
वर्तमान युग में तो पृथिवीस्थ सारा विश्व एक दूसरे देश और 
राष्ट्र का घर-श्रांगन बना हुआ है । प्रत्येक देश के व्यक्ति प्रत्येक 
देश में जाते हैं । इस अन्तरराष्ट्रीय आवागमन से, जहां देश देश 
का ज्ञान-विज्ञान देश देश में प्रवेश करता है वहां राष्ट्र राष्ट्र की 
बुराइयां भी राष्ट्र राष्ट्र में प्रवेश करती हूं । राष्ट्र राष्ट्र की अच्छा- 
इयां नहीं, केवल बुराइयां ही राष्ट्र राष्ट्र में व्याप रही हैं। ग्रमे- 
रिका में हिप्पीवाद प्रचलित हुआ । देश-देशान्तरों की यात्रा 
करनेवाले हिप्पियों से विविध राष्ट्रों में हिप्पीवाद व्याप रहा है। 
भारतीय कॉलेजों के अ्रधिकांश विद्याथियों की केशसज्जा 
हिप्पियों की जैसी दिखाई देरही है। भारत में मदिरापान और 
- नाच-क्लबें पाश्‍चात्य देशों के अनुकरण से प्राप्त अभिशाप हैं। 
अन्तरराष्ट्रीय छत ने पृथिवी पर के सभी देशों को विलासी बना 
दिया है । कामाचारं की धिनौनी मान्यताओं तथा खुली काम- 
क्रीडाश्रों का सार्वभौम विस्तार श्रन्तरराष्ट्रीय सम्पर्को का ही 
परिणाम है । व्यसन, विलास और कामाचार का अनुकरण 
आज देश-देशान्तरों में जिस तेज़ी से बढ रहा है उसने सारे विश्व 
` को ही भयंकर अभिशाप से अभिशप्त कर दिया है । दुरितो की 
अन्तरराष्ट्रोय छूतों से कोई देश बचना भी चाहे तो वह कहां | 

तक और कब तक बचा रह सकता है ? अतः एक ओर जहां 
हमें अपने अपने देश और राष्ट्र में सुधार के क्रम को क्रमित 
करना है, जहां हमें एक देश की बुराइयों को दुसरे देश में फेलने 
से रोकने के उपाय करने हैं वहां सावंभौम सुधार के प्रवाह को 
भी प्रवाहित करना है । 
(KA सुभूतं सुविदत्रं नो अस्तु) हमारा विश्‍व सुसम्पन्न 
` और सुमतियुक्त हो, मन्त्र की इस सुपावन और गहन सूक्ति से 
` यही ध्वनि ध्वनित हो रही है । काम तभी बनेगा और वास्तविक 
विश्वसुघार तभी होगा जब हमारा पृथिवीस्थ यह सारा संसार 
सुसम्पन्तता के साथ साथ सुमति से भी युक्त होगा, और जब 
संसार भौतिक ऐश्वयंशालिता के साथ सुमतिजन्य सुविचारों से 
भी समलंकृत होगा । प्रथम आवश्यकता सार्वभौम वैचारिक 
संशोधन की है । विश्व का मानव जब तक सुमतिमान्‌ न होगा 
तब तक भौतिक सम्पदा वडवानल बनकर विश्व को जलाती हो . 
चली जाएगी। विश्व में दौलत के सम्पादन रौर संवर्धन की होड 
तो सर्वत्र लग रही है किन्तु मानवों के विकृत मस्तिष्को को 
शोधकर उनमें सुमति की स्थापना की ओर न किसी का ध्यान 
है, न कोई व्यवस्था की जारही है। यह निश्चित है कि सब 
बिगाड़ों का भी और सब सुधारों का भी, सब बुराइयों का भी 
और सब भलाइयों का भी मूल मानव का मस्तिष्क है । सच्चाई 
यह है कि आज राष्ट्रों के नेताओं और धर्म के प्रचारकों तक के ` 
मस्तिष्क विकारग्रस्त हैं भौर, परिणामस्वरूप, उनकी सभो 
` गतिविधियां और चेष्टाएं दुरितों और विकारों से लथपथ सनी 
रहती हैं। यही कैफियत अध्यापकवर्ग और विद्याथिवग की हैं; 
अध्यापक विश्व के निर्माता हैं और विद्यार्थी विश्व के भविष्य 
हैं। ऐसी अवस्था में विश्वशांति भौर विश्वनिर्माण के भव्य 
स्वप्न कैसे सिद्ध होंगे ? इस युग का नाम बुद्धिवादो युग है l 

शिक्षित at को बुद्धिवादी वर्ग कहा जाता है । किन्तु देखने में 
यह आरहा है कि बुद्धिवादी वर्ग के मस्तिष्क ही दुरितों [बुराइयों] 
के नित्य नए नए आविष्कार कर रहे हैं | 

हमें विश्व का सुनिर्माण करना है, ऐसे विश्व का जिसमें 
सब सुसम्पन्न और सुमतियुक्त हों । ऐसे विश्व के सुनिर्माण के 
लिए (नः मात्रे उत पित्रे स्वस्ति अस्तु) हमारे माता और पिता 
के लिए स्वस्ति हो । | 

स्वस्ति" नाम सु-अस्ति, सु-ग्रस्तित्व, सुजीवन का है | 
“ग्रस्ति शब्द ही लोकभाषा में 'हस्ती' शब्द बन गया है, जिसका 
अर्थ है जिन्दगी, जीवन । 'सु-अस्ति' का अर्थ हे सुजीवन, श्रेष्ठ 
जीवन, अच्छी पाक जिन्दगी । 

. वेदमाता यहां विश्व के सुनिर्माण का एक शोभन चित्र 
प्रस्तुत कर रही है । विशव का सुनिर्माण न योगी और संन्यासी 
करेंगे, न अध्यापक और उपदेशक; न नायक और गायक करेंगे, 
न ज्ञानी AT ध्यानी; न वेदज्ञ और शास्त्रज्ञ करेंगे, न शासक 
और साधक । वे सब तो केवल मार्गदर्शन करेगे और पथप्रदशन 
करेगे । विश्व का सुनिर्माण तो केवल माता और पिता करेंगे, 
वे माता और पिता जिनका जीवन सुजीवन होगा, जिनकी 
जिन्दगी जिन्दा और पाक जिन्दगी होगी, जिनका अस्तित्व सु- 
अस्तित्व होगा, जिनकी हस्ती सु-हस्ती होगी । विश्व के g- 
निर्माण के लिए staat माता और पिता चाहिएं, स्वच्छ और 
स्वस्थ जननी और जनक चाहिएं । जिस प्रकार भव्य भवन 
बनाने के लिए भव्य कारीगर चाहिएं उसी प्रकार विशव के सुशो- 
भन निर्माण के लिए सुपावन और सुशोभन माता पिता चाहिएं । 

. हर तरफ़ से विश्‍व के निर्माण की ग्रावाजे आरही हैं। हर 
वह्‌ व्यक्ति जिसे बोलना और लिखना आता है विश्वनिर्माण 

है । पर किसी को यह पता नहीं है कि विश्व का सुनिर्माण है 
क्या वस्तु, और कौन है उसका निर्माता । 

विश्व के सुनिर्माण का अर्थ हे हमारे इस पृथिवीरूप विश्व 
में निवास करनेवाले मानवों के जीवनो का सुनिर्माण । पृथिवी 
पर जो और जितना भौतिक अथवा पार्थिव निर्माण होरहा है 
वह सब तो पृथिवी का निर्माण है | विश्व के मानवों के जीवनों 


का सुनिर्माण ही विशव का सुनिर्माण होगा । इसी तथ्य का " 


संज्ञान कराने के लिए वेदमाता ने कहा है, (स्वस्ति अस्तु) 
सुजीवन हो (जगते) जगत्‌ के लिए, जगत्‌ के (पुरुषेभ्यः) पुरुषों 
के लिए । इस पृथिवीरूप जगत्‌ में जितने पुरुष हैं उन सबका 
जीवन सुजीवन हो, यही विश्व का सुनिर्माण हे । इसी लिए 
कहा गया था, (विश्व सुभूतं सुविदत्रं नो seg) हमारा विश्व 
सुसम्पन्न और सुमतियुक्त हो ।' विश्व के मानव केवल सुसम्पन्न 
ही न हों, सुमतियुक्त भी हों । 

कौन करेगा विश्व का सुनिर्माण ? सु-अस्ति से युक्त माता- 
पिता ही करेंगे विश्व का सुनिर्माण । माता-पिता ही हैं fast 
के जन्मदाता, और वे ही हो सकते हैं विश्व के जीवननिर्माता। 
कहां होगा विश्व का सुनिर्माण ? सुजीवन से युक्त जननी 
` के गर्भ में, माता-पिता की गोद में, माता-पिता के घर-आंगन 
में । कहां जन्मते हैं विश्व के मानव ? ग्रहों में कहां रहते हैं 
विश्व के मानव ? ग्रहों में तो विश्व का सुनिर्माण अथवा 
विश्व के मानवों के जीवनों का सुनिर्माण भी होगा आदहों 
माता-पिताओं के सुग्रहों में । जीवन न विद्यालयों में बनते हैं, 
न न्यायालयों में । जीवन तो केवल पित्रालयों में बनते हैं, जहां 
सुजननियां मानवसन्ततियों में सुसंस्कारो का समंकन करके उन्हें 
सुसंस्कृत देव और देविंयां बनाती हैं, और जहां सुजीवन से युक्त 
पिता उन्हें मानवीय शील और मानवीय सद्गुणों से समलक्कत 

करता हे । माता से बढ़कर मानवसन्त प्न्य कोई 


सुनिर्माता नहीं है और पिता से बढ़कर मानवसन्तान का अन्य 
कोई सुरूपक्कत्नु नहीं है । 
विश्व के सुनिर्माण के लिए, सर्वप्रथम, माताओं और ' 

पिताओं का निर्माण करना होगा, या कहिए स्वयं माता- 
fari को अपना सुनिर्माण करना होगा । स्वयं अपना निर्माण 
करके ही वे विश्व की मानवसन्तति का सुनिर्माण कर सकेंगे | 
विश्व के सुनिर्माण के लिए चाहिएं fada, निविलास, 
सदाचारी, जितेन्द्रिय, परम आस्तिक, धर्मप्राण, तपस्वी, शील- 
वान्‌ और शालीन सुमाता और सुपिता । सुमाता और सुपिता 
ही बन पाएंगे वे सु-अध्यापिकाएं और सु-श्रध्यापक, वे ज्ञानदाता 
और विवेकसंचारक आचार्याएं और आचार्य जो पित्रालयों के 
छात्र-छात्राओं को विशुद्ध विद्वान और विदुषी बना सकेंगे | 

` विश्व के सुनिर्माणार्थं (स्वस्ति अस्तु गोभ्यः) स्वस्ति हो 
गौओं के लिए । 'गोभ्यः' शब्द के दो अर्थ हे, गौओं के लिए, 
राष्ट्रों के लिए | विश्व राष्ट्रों में विभक्त है । विश्व का सुनिर्माण 
राष्ट्र राष्ट्र करके ही होगा | गौ राष्ट्र के स्वास्थ्य का आधार है। 
Test न केवल एक पूर्ण पेय है, पुर्ण खूराक़ भी है । किसी भी 
राष्ट्र के स्वास्थ्य का गौ से प्रत्यक्ष सम्बन्ध है । 

मन्त्रान्त में कहा गया है, ‘ea (ज्योगेव हशेम सूर्यम्‌) चिर 

काल तक सूर्य का दर्शन करे । सूर्य के दर्शन से उदीयमानता, 
प्रकाशमानता और तेजस्विता की प्रेरणा मिलती है । जन जन 
सूर्य के समान उदयमुख हो, सूर्यं के समान प्रकाश का प्रसारक | 
आर तेज का संधारक हो । प्रत्येक मानव सूर्ये के प्रकाश में 
काम करे, और रात्रि में विश्राम करे | हर व्यक्ति के लिए | 
राहत की.रात, और प्रसन्नता का दिन हो । 

स्वस्ति हो हमारे माता-पिता के लिए, 

स्वस्ति हो गोओं, राष्ट्रों के लिए, 
जगत्‌ के लिए, मानवों के लिए । 
विश्व हो हमारा सुसम्पन्न, सुमतियुक्त । 
चिर काल दर्शन करें हम सुर्य का । 


७ सज्जनतन्त्र 
यूयं पात स्वस्तिभिः सदा नः । 


विश्व के बिगाड़ का भी और सुधार का भी मुल स्रोत शासन- 
सत्ता है । विलासी लम्पटों के हाथों में जव शासन-सत्ता आजाती 
है तो दिन-प्रतिदिन नहीं, क्षण-प्रतिक्षण संसार का बिगाड़ 
होरहा होता है। शासन-सत्ता. जब संयमी, सदाचारी, तपस्वी, 
पवित्रजीवी सज्जनों के हाथों में आजाती है तो विश्व के सुधार 
का मार्ग प्रशस्त होजाता है | विश्व के सुधार में प्रथम वाञ्छनीय 
पग कोई हो सकता है तो वह है पृथिवीस्थ सभी देशों में 
सञ्जनतन्त्र की स्थापना करना । प्रजातन्त्र तो गुण्डातन्त्र का 
ही एक मुलम्माकृत [polished] नाम है । व्यसन, विलास, 
_ व्यभिचार आर चरित्रहीनता प्रजातन्त्र को ही कुदेने हैं। एकतन्त्र 
में भी यह सब होता है पर प्रजातन्त्र की अपेक्षा बहुत कम । 
प्रजातन्त्रप्रणाली में सज्जनतन्त्र को स्थापना सर्वथा असम्भव 
नहीं तो बहुत कठिन अवश्य है जब कि एकतन्त्र में सज्जनतन्त्र 
की स्थापना अपेक्षाकृत बहुत सरल है । 

प्रजातन्त्र से भी कहीं अधिक अमानवीय हैं शासन को 
साम्यवाद तथा समाजवाद प्रणालियां । प्रजातन्त्र मै कोई भी, 
भला-बुरा व्यक्ति शासन की ग़लत नीतियों के विरुद्ध लिख 
आर बोल सकता है । साम्यवाद तथा समाजवाद अपनी 


२२ 


CC-0.Panini Kanya Maha Vidyalaya Collectiom. 


Digitized by Arya Samaj Foundation Chennai and eGangotri 
ग्रलतियों की आलोचना का किसी को भी न कोई अधिकार 
देते हैं, न किसी के द्वारा की गई आलोचना को सहन करते 
हैं । समाजवाद तो है ही साम्यवाद का एक BT रूप । 

प्रजातन्त्र बड़ी तेज़ी के साथ अपने क़दम बढ़ाए चला 
जारहा है । वह समय बहुत निकट है जब विश्व के रहे-सहे 
राजा-रानी भी प्रजातन्त्र अथवा समाजवाद की चपेट में 
आजाएंगे | आज प्रश्‍न यह नहीं है कि रहे-सहे एकतन्त्र कंसे 
नष्ट किया जाए क्योंकि वह तो शीघ्र ही सारी पृथिवी पर से 
गधे के सींग की तरह ऐसे Wert होजानेवाला है कि उसका 
पुनरावर्तन सदा के लिए सर्वथा असम्भव हो जाएगा । सार्थक 
प्रश्‍नों का एक सार्थकतम प्रश्‍न तो यह है कि प्रजातन्त्र अथवा 
समाजवाद को सज्जनतन्त्र में किस प्रकार परिणत किया जाए। 
यह एक निविवाद वास्तविकता है कि अनेतिकता और भ्रष्टाचार 
प्रजातन्त्र में दिन-दूने और रात-चौगुने TATA हैं । प्रत्यक्ष को 
प्रमाण की भ्रावर्यकता नहीं होती है । जहां जहां प्रजातन्त्र के 
KAZA चरण पड़ रहे हैं वहीं वहीं ग्रनेतिकता और भ्रष्टाचार 
की बेलें फैलती, फूलती, HAA और लहलहाती चली जा रही हैं । 
ब्रिटेन में क्रानून-अनुमो दित इग्रलाम [sodomy] और पाश्चात्य 
देशों में खुला व्यभिचार और अनाचार प्रजातन्त्र की ही 
सोगाते हैं । 

` प्रजातन्त्र की राजनीति ने सभी क्षेत्रों में प्रविष्ट होकर 

पवित्र से पवित्र संस्थाओं और संस्थानों को भी गन्दा कर दिया 
है। घामिक और सामाजिक deal तक को उसने ऐसा 
अपवित्र कर दिया है कि आज वे राजनोतिज्ञों की राजनीति के | 
छल-भरे अखाड़े बने हुए हैं । प्रजातन्त्र की राजनीति ने विश्व. 
में a सडाँद फैलाई है उससे सारा संसार ध्वस्त रे त्रस्त | 
है प्रजातन्त्रका दूषण अन्तरिक्ष [वातावरण] के दूषण. | 

सेभी कहीं अधिक जीवनतत्त्व-विनाशक सिद्ध होरहा है । 
यं पात स्वस्तिभिः सदा नः, यह सूक्ति चारों वेदों में 

असंख्य मन्त्रं के अन्त में दोहराई गई है । (यूयम्‌) तुम (स्वस्तिभिः) 
स्व स्तियों द्वारा, जनमांगलिक साधनोपायों द्वारा (सदा) निरन्तर 
(नः पात) हमारी रक्षा करो । 'यूयम्‌' से तात्पर्यं यहां सज्जनों 
से ही है । शासन की मूर्धा पर सज्जन ही सीन होने चाहिएं, 
दुर्जेन वा असुर नहीं । वेदों में 'देवाः' शब्द का जो प्रयोग हुआ 
है वह सज्जनों के लिए ही हुआ है । वेदप्रयुक्त देवी:' शब्द भी 
सौजन्यवाचक है । सज्जनता से युक्त नारियों की ही 'देवी' 
संज्ञा है । आये शब्द का प्रयोग भी वेद में सौजन्यपरक है | 
सज्जनराज्य का ही नाम AMET अथवा रामराज्य है। 
सज्जनराज्य का ही नाम परमात्मा का राज्य हे । 

उपयुक्त सूक्ति में 'नः' [हमारा] शब्द का प्रयोग “विशव की 
हम सब मानवप्रजाओं' अर्थ में हुआ है | 

विर्व में सज्जनतन्त्र की स्थापना के लिए जहां हमें देश 
देश और राष्ट्र राष्ट्र में सज्जन-संघों की स्थापना करनी होगी 
वहां हमें सज्जन की परिभाषा भी करनी होगी। विश्व में 
जितनी भी राजनीतिक पार्टियां हैं उनमें से एक भी पार्टी ऐसी 
नहीं है जिसे सज्जन-संघ की संज्ञा दी जा सके । 


सज्जनराज्य 
सज्जनतन्त्र की स्थापना करने से पूर्व हमें सर्वत्र सज्जनराज्य 
की स्थापना करनी होगी | सज्जनतन्त्र की स्थापना से, वर्तमान 
घिनौनी राजनीति का परिष्कार होगा । सज्जनराज्य को स्था- 
पना से सज्जनतन्त्र की स्थापना का पथ प्रशस्त होगा | वास्तव 
में तो, सज्जनराज्य की स्थापना होने पर ही शुद्ध सज्जनतन्त्र की 
स्थापना सम्भव होगी | सज्जनतन्त्र का क्षेत्र राजनीति है । 

सज्जनराज्य का क्षेत्र समस्त धामिक, सामाजिक ग्रौर सार्व- 
जनिक संस्थाएं हैं । 

सज्जनों की एकमात्र, किन्तु बहुत बड़ी दुर्बलता यह है कि 
वे सब एकमत श्रौर एकमन होकर संगठित रूप से कार्य नहीं 
करते हैं । सदा से ही यह शिकायत रही है कि देवों के विगठित 
रहने के कारण, संगठित असुरों ने जनता पर तथा देवों पर 
ठाठ के साथ शासन किया है, और देव निरुपाय होकर नपु सक 
घामिकता तथा लचर आध्यात्मिकता की बेसुरी बंसी बजाते 
रहे हें । आज भी स्थिति वही है । असुर सर्वत्र संगठित हैं, और 
इसी लिए वे सारी. पृथिवी की शासन-सत्ता हस्तगत किए हुए 
हैं । असुर सारी पृथिवी पर आतंक छारहे हैं, और देव केवल 
ज़माने की शिकायत करके अपना मन बहला रहे हैं। श्रसुर 
ठाठ के साथ सारी पृथिवी का ग्रनायंकरण कर रहे हैं, और 
देव ‘कृण्वन्तो बिश्‍वमायंम' का तुमुल घोष तो गुजा रहे हैं 
पर विज्व का तो क्या, किसी एक गली वा ग्राम का भी ग्राये- ` 
करणा नहीं कर पारहे हैं । 

समय है कि सभी देशो के सज्जन अपने आपको संगठित करके, 
सभी संस्थाओं, संस्थानों, समाजों, विभागों, विद्यालयों और व्यव- 
सायों में घुस जाएं और उनमें सज्जनराज्य की स्थापना करें. 
सज्जनों का AIA छा जाना ही सज्जनराज्य है | सज्जन छोटी 
से छोटी और बड़ी से बड़ी स्थितियों पर ग्रपने आपको संस्थित 
करें, और सर्वत्र ऐसी कुशलता के साथ कार्य करें कि उनके 
द्वारा जनजीवन सुधरता और निखरता चला जाए, और जन- 
“मानस में सज्जनों के सौजन्य का सिक्का जमता चला जाए | 
सानवसमाज में व्याप जाने पर ही सज्जनों के हाथों में देश, 
प्रदेश और विश्व को राजनीति आएगी, और सज्जनतन्त्र के 
लिए वातावरण बनेगा।. 

किसी भी ग्राम, नगर, देश, प्रदेश, समाज और सम्प्रदाय में 
सज्जनों का भ्रभाव नहीं है, भले ही उनकी संख्या अतिन्युन क्यों 
न हो । मेरा अपना तो ऐसा अनुमान है कि संसार में सवंत्र 
सज्जन पर्याप्त संख्या में हैं। सभी जगह सज्जनो की दो कोटियां 
हैं, नपु सक और पु सक । नपुसक सज्जन उनको संज्ञा है जो 
स्वयं ws MA Tad: अच्छे, सच्चे और शुद्ध, बुद्ध हैं पर 
दूसरों को वैसा बनाने का प्रयास नहीं करते हैं । वे सोचते हैं 
कि “दुनिया क्या सुधरनी है; वह तो वैसे ही चलेगी जैसी 
चलती चली आरही है । किसी के साथ मगजपच्ची क्यों करना! ' 
पु सक सज्जन वे हैं जो जहां अपने सौजन्य की रक्षा करते हैं 
वहां वे दूसरों को भी सज्जन, बनाने की चेष्टा तथा प्रेरणा 
करते हैं । साथ ही, सौजन्य और दौजेन्य में टकराव होने पर 
वे दौजेन्य को परास्त करके सौजन्य को जिताकर ही दम लेते 
हैं । सौजन्य की पराजय न उन्हें स्वीकार्यं होती है, न सह्य। 

पुसक सज्जनों का कतव्य है कि बे नपु सक सज्जनों 
को पु सक सज्जन बनाए, और जगह जगह जनसेवा तथा 
जनचेतना करके जनता को सज्जनों के प्रभाव में लाए | 
बात बनेगी संगठित होकर कार्यं करने से ही। सर्वत्र 
किसी न किसी रूप में सज्जनों को एकता के सुत्र में सुत्रित 
होकर काम करना चाहिए | कलियुग में ही नहीं, सभी युगो में 
संघ की शक्ति ग्रथवा संगठन का बल ही सुकायों अथवा दुष्कायों 
में सफलता का मुख्य साधन रहा है । 

सौजन्य और सदाचार का बल दौजंन्य और दुराचार के 
बल से कहीं बलवत्तर है। चार सज्जन चार सौ दुरजेनों को राहे 
रास्त पर ला सकते हैं, बशतें कि वे हढता और दृढ संकल्प के 
साथ साथ परस्पर सुगठित होकर कार्ये करें। 2 

पूर्णां से पूर्ण पुरुष में भी अपूर्णताए. रहती ही हैं । अपुरण- 

ताएं बुरी नहीं हैं, बुरी तो बुराइयां हैं । हां, अपनी हर भ्रपूणंता 
को पूर्णता में परिणत करने की. महत्त्वाकांक्षा बनी ही 
रहनी चाहिए । यह इतना संकेत मैंने इसलिए किया है कि 
सज्जनों का संगठन इस लिए नहीं हो पाता है कि उनमें एक दूसरे 
की अपूर्णेताश्रों की चर्चाए तो प्रायः होती हैं किन्तु उनमें एक 
दूसरे की पूर्णाताओं की सराहना प्रायः नहीं होती है। एक 
दूसरे की अपूणताग्रों को पूरते हुए ही, सज्जन ग्रभोष्ट को सिद्ध 
कर पाएंगे । समय बडो तेजी के साथ दौड़ रहा है, और समय 
को दौड़ के साथ बुराइयां भी बड़ी तेज़ी के साथ फंल रही हैं। 
बिश्वसुधारकीं को भी अपनी रफ्तार तेज़ करनी होगी । 


सज्जन को परिभाषा 
वेद में अनेक मन्त्र ऐसे हैं जिनमें सज्जन की परिभाषाएं की गई 
हैं। उन मन्त्रों को कसौटी पर कसकर सज्जन संघ का निर्माण 
आज की परिस्थितियों में सवंथा असम्भव होजाएगा । आज तो न 
देवासः कवत्नवे (ऋग्वेद ७.३२.६) = (देवासः) देव जन, सज्जन 
देव-देवियां (कवत्नवे) कुत्सिताचार-दुराचार--भ्रष्टाचार के 
लिए (न) नहीं [प्रवृत्त होते हैं|, सज्जन की, बस, इतनी. ही 
परिभाषा सुपर्याप्त होनी चाहिए । जो कदाचार, कुत्सिताचार, 
कुकर्म, दुराचार, भ्रष्टाचार न करे वह सज्जन है। 'कबतनु' 
शब्द में 'कु' का संस्कार है । 'कू' का अर्थ है बुरा । 'सु' का अर्थ 
है अच्छा, भला । जो कु से मुक्त और और सु से युक्त हो वह 
सज्जन है, भला मानस है। जो कुछ कु है वह सब दुर्जेनता है । 
जो कुछ सु है वह सब सौजन्य है, सज्जनता हे। जिस नर वा 
नारी के विचार, आचार और व्यवहार शुद्ध हें उसे सज्जन 
समझा जाए। जिसका दाम्पत्य अथवा पारिवारिक जीवन शुद्ध 
हैं, जिसकी आजीविका शुद्ध है, जो. उचित साधनोपायों से धन 

कमाता है, जो न्यायशील, ईमानदार, सच्चा और खरा है, जो 
देशप्रेमी ate राष्ट्रनिष्ठ है, जो सवके साथ सद्व्यवहार करता है, 
जो सामाजिक जीवन में स्वच्छ है और साम्प्रदायिकता और 
MAUI से ऊपर उठा हुआ है उसकी संज्ञा सज्जन है । ऐसा 
इस वेदसुक्ति का आशय है । 

सज्जन व्यसनदोष, स्वभावदोष और चरित्रदोष से सर्वथाः 
मुक्त होता है । सज्जन के रहन-सहन का नहीं, चरित्र का स्तर 
ऊंचा होना चाहिए | रहन-सहन का स्तर ऊंचा करने की रट ने 
मानवसमाज को पतन के गहरे गते में ला पटका है । आज 
संसार में रहन-सहन का स्तर जितना ऊंचा उठा हुआ है, चरित्र 
का स्तर उतना ही नीचे गिर रहा है। रहन-सहन का स्तर जब 
ऊंचा होता है तो आवश्यकताएं बहुत बढ़ जाती हैं। आवश्य- 
HAA के बढ़ने पर' धन का लोभ बढ़ता है । धन के लोभ से 
रिश्वत, मिलावट और बेईमानी का बाज़ार TH होता है। 
सरल रहन-सहन से जीवन की झावश्यकताएं कम होती हैं । 
परिणामस्वरूप, न धन की लोलुपता बढ़ती है, न अर्थ के लिए 
अनर्थ होता है । 

विशव के सुधार के प्रसंग में सज्जन का एक गुण यह भी 
होना चाहिए कि वह सारी पृथिवी को अपना एक अभिन्न ग्रह 
माने, और सारी पृथिवी पर निवास करनेवाली सम्पूणं मानव- 
प्रजा को अपना एक अभिन्न परिवार जाने । मैं तो सदा से ही 
अपने विषय में यह घोषणा करता चला आरहा हूं हक 'सारी 
पृथिवी मेरा घर है, और पृथिवीस्थ, सारी प्रजा मेरा परिवार 
है।' वेदमाता जहां किसी भी देश के वासी को प्रेरणा करती है 
कि वह अपने देश को अपनी मातृभूमि. माने वहां वह उसको 
यह भी आदेश देती है कि वह सारी पृथिवी को पतती माता 
जाने | माता भूमिः पुत्रो अह पृथिव्याः (अथर्ववेद 222-22) 

में यही ध्वनि प्रतिध्वनित हो रही है । इस पृथिवी पर निवास 
करनेवाले प्रत्येक व्यक्ति को यह हृदयंगम कराना होगा कि 'जिस 
देश का तू निवासी है वह तेरी मातृभूमि है, और तेरा देश जिस 
पृथिवी के विशाल तनू का एक अवयव है तु उसका पुत्र है ।' 
सानवजाति का विभाजन भी मानवजाति के पतन का एक 
साधारण agi, असाधारण कारण है ' मानवजाति के विभा- 
जन ने जहां पृथिवी की निर्बाधता को रुद्ध कर दिया है वहां 
उसने देश देश की पारस्परिक, संकुचित विलगता और राष्ट्र राष्ट्र 
की पारस्परिक, स्वार्थपरतापुर्ण शत्रुता को भी जन्म दिया है । 
ga लगता है कि विश्वसुधार के साथ साथ, विइव के 
सज्जनीकरण की दिशा में भी हमें योजनाबद्ध रीति से काम 
करना होगा । सज्जनीकरण और विश्वसुधार की साधना साथ 
साथ ही चलनी चाहिए | ; 
रक्षा करो हमारी तुम सब, 
जनसांगलिक उपायों द्वारा । 


८ सज्जनीकरण 
तन्तु तन्वच्‌ रजसो भानुमन्विहि ज्योतिष्मतः पथो रक्ष 
धिया gary | अनुल्बणं बयत जोगुवामपो सनुर्भव जनया 
दव्य जनस्‌ ॥ ऋग्वेद १०.५३.६ 
१) (रजसः तन्तुस्‌ तन्वन्‌) लोक [संसार] के तन्तु को तनता हुआ (mgg 
अनु इहि) सूर्यं को/का अनुसरण कर । | 
२) (धिया garg) धी द्वारा निमित, गहन चिन्तन द्वारा बनाए गए 
(ब्योतिः-मतः पथः) ज्योतिमंय पर्यो को/की (रक्ष) रक्षा कर। . | 
३) (Mang) चिर-अनुभवियों के (अतू-उल्बराप अपः) उलझनरहित | 
36 

कर्मप्रवाह को (वयत) गति दे, प्रवाहित रख । 


४) (मनुः भव) मनु हो; (जनय gery जनस्‌) प्रकट/प्रकाशित कर 
दिव्य जन [सज्जन], जन्म दे दिव्य जन को, जन्म दे दिव्य पुत्र- 
पुत्री को । 

यह सज्जनीकरण की विधि है। 

१) मानव ! मानवसमाज ! तू (मनुः भव) मनु हो, मननशील 
बन, समभदार बन, मनुष्य बन । 

‘Ay’ का अर्थ है मननशील, समझदार, सोच-समझकर काम 
करनेवाला मनुष्य । पशु और मानव में यही तो अन्तर है। 
मनुष्य बुद्धिप्रधान प्राणी है । पशु भोगप्रधान प्राणी है। आश्चर्य 
है कि बुद्धि रखनेवाला प्राणी, यह मानव भोगप्रधान वनता 
चला जारहा है, और आंखें रखते हुए, और आंखों के ऊपर 
मस्तिष्क तथा नीचे हृदय होते हुए भी उन व्यसनों और विलासों 
के पीछे दौड़ रहा है जो सर्वनाश के गते में गिराकर मानवजाति 
के सवेस्व को ध्वस्त कर AW | मानव मानव बन जाए तो 
मानव का सौभाग्य जाग जाए | मानवजाति का सबसे बड़ा 
अभिशाप यही है कि वह मनुष्यरूप होता हुआ भी पशुवत्‌ वर्त 
रहा है। 

किसी भी मनुष्यरूप प्राणी से प्रन कीजिए, श्राप कौन 
हैं?” इस प्रश्न के उत्तर में कोई कहेगा, 'मैं मुसलमान हूं, कोई 
कहेगा, “मैं ईसाई हूं, कोई कहेगा, “मैं यहूदी हूं, कोई कहेगा, 
मैं सिख हू, कोई कहेगा, 'मैं पारसी हूं, मैं जैन हूं, मैं बौद्ध हूं, मैं 
अमुक-पन्थी हूं ।' पर इस प्रश्न के उत्तर में कोई भी यह न कहेगा 
कि मै मनुष्य हूं, आपका मानवबन्धु हूं।' जब मनुष्य अपने आपको 
मनुष्य ही नहीं कहता तब वह यह कँसे समरेगा कि मनुष्यता ही 
मनुष्य का धर्म है, मानवता ही मानव का धर्म है, इंसानियत ही. 
इंसान का घमं हुँ? . Rao यय 

राष्ट्रीयतावादी हैं जो सम्प्रदायो से SX रहते हैं। किन्तु वेभी 
इस प्रश्‍न का कि आप कौन हे' कुछ और ही उत्तर देते हँ । उनसे 
पूछिए, आप कौन हूँ, तो कोई कहेगा, “मैं अमेरिकन ह, कोई 
कहेगा, “मैं जर्मन हूं, मैं अफ्रीकन हूं, कोई कहेगा 'मैं आस्ट्रं लियन 
gl कोई भी यह न कहेगा कि मानव हूं, आपका मानवबन्धु हूं। 

एक विशेष वर्ग के लोग हैं जो वादों [isms] में रंगे हुए Ë । 
उनमें से किसा से प्रश्न कीजिए, 'आप कौन हैं ?' उत्तर मिलेगा, 
“मै समाजवादी हूं, मैं साम्यवादी हूं, मैं ्रमुकवादी हूं ।' कोई 
भी तो यह न कहेगा कि “मैं मानव हूं और मानवता के सूत्र में 
सूत्रित हुआ, मैं मनुष्यमात्र से सम्बद्ध हूं ।' 

वेदमाता यह नहीं कह रही है कि 'तुम अपने सम्प्रदाय को 
त्याग दो, न यह कि 'तुम अपनी राष्ट्रीयता का परित्याग कर 
दो, न यह कि तुम वादों को छोड़ दो।' वह तो केवल यह कह 
रही है कि, किसी भी सम्प्रदाय, राष्ट्र वा वाद से सम्बद्ध रहते 
हुए, तुम शुद्ध मानव बनो और मानवधम का पालन करो । 
` . पृथिवी पर निवास करनेवाली, सम्पूण भानवप्रजा को यह 
समभाने की आवश्यकता है कि “तुम मूलतः मानव हो, जन्म 
तुम्हारा किसी भी सम्प्रदाय में क्यों न न हुआ हो ।' उन्हें यह भी 
समभाने की आवश्यकता है कि 'मानव. होने के नाते, मूलतः 
तुम्हारा धमे मानवता है, सम्प्रदाय वा राष्ट्र वा वाद तुम्हारा 
कुछ भी क्यों न हो।' पशु का धर्म पशुता है, और इंसान का 
धमं इंसानियत है, यह मान्यता जब मनुष्यमात्र की ' होगी तभी 
विष्वसुघार का पथ प्रशस्त होगा । इस प्रकार समभने-समभाने 
से सवं मानवों में मानवता. की भावना भावित होगी, और वे 
पशुता से ऊपर उठेंगे । तब वे जानेंगे कि सम्प्रदाय, राष्ट्र तथा 
वाद के. अभिमान से कहीं उच्च मानवता. तथा मानवधर्म का 
अभिमान है । तब वे यह भी अनुभव करेंगे कि मानव. होते के 

नाते पशुता नहीं, मानवीयता होनी चाहिए । पद्युता और 
मानवतां के अन्तर का भान होने पर मनुष्य मानव बनेगा । 

वस्त्र जब स्वच्छ होजाता है तव उस पर प्रत्येक रंग खिलता 
है । मनुष्य शुद्ध मनुष्य हो तो किसी भी सम्प्रदाय, राष्ट्र वा 
वाद का रंग उसे अमृतमय मानव बना देता है । मानवता वह्‌ 
भ्रमृत है जो साम्प्रदायिकता, राष्ट्रीयता तथा बाद में अन्तरनिहित, 
सम्पूर्णां विष का निराकरण कर देता है। मानवता ही है जों 
मानव को अपने मानवरूप में अवस्थित करके उसे दुरितों से मुक्त 
भ्रौर भद्रताथ्रों से युक्त करती है। 

सनुभेव सूक्ति में एक और गहन भाव निहित हे । (मनु: 
भव) मनुष्य होजा, मनुष्य बन,” यह कब कहा जाता है ? जव 
कोई, सभ्य समाज के सभ्य नियमों का उल्लंघन करके, असभ्य 
व्यवहार करता है तो गाप उससे कहते हैं, 'तू आदमी है कि 
जानवर, इंसान है कि हैवान ?” ग्राकृति से मनुष्य होते हुए भी 
जो पशुवत्‌ व्यवहार करता है उसके प्रति यह सूक्ति लागू 
होती है । 

मनुर्भेव, आदमी बन, बी मैन, यह सूक्ति आज मानवजाति 
के लिए क़दम क्रदम पर कही जाने योग्य एक चेतावनी का 
काम देगी । साथ हो, मानव और मानवता को. सेवा करने- 
वालों के लिए यह एक दिशासूचक सन्देश है । कदम क़दम पर 
मानवीय नियमों का उल्लंघन हो रहा है । यह पृथिवी, जिस 
पर हम निवास कररहे हैं, बहुत पुरानी है, और उतनी ही 
पुरानी है यह मनुष्यजाति। न जाने, कितनी शिक्षाप्रद ठोकरों, 
कितनी कठोर, सतत साधनाझ्ों और कितने मूल्यवान्‌ परीक्षणों 
तथा अनुभवों की भित्ति पर मानवजाति को उन शाश्वत 
आधारों पर आधारित कर पाया गया था जिन पर स्थित रह- 
कर मानवप्रजा सुख, शान्ति और स्वस्ति का चिर काल तक 

ग्रास्वादन कर सकी थी | पाइचात्य, ग्रसभ्य सभ्यता को अभि- 


मानी, सुसम्पन्न ग्रौर समुन्नत कही जानेवाली जातियों की ओर 
से उसी भित्ति ate उन्हीं ग्राधारों को धराशायी करने का 
अभियान बडी तेजी के साथ चलाया जारहा है । उस अभियान 
की छाया और माया सारी पृथिवी पर विद्य दग के साथ फैलती 


चली जारहो है, और भारत भी बड़े वेग से उसकी चपेट में ग्रा 


रहा है। | 
पतिब्रत और पत्नीब्रत की सुपावन भावना को सोपहास 
तिरस्कृत किया जाने लगा है । क्या इस भावना को चूर चूर 
करके मानव निरा पशु नहीं बन जाएगा, और उससे सप्रेम वा 
साक्रोश 'मनुर्भव' कहना न पड़ेगा ? नर और नारी के लज्जांङ्गों 
को ग्रदब के साथ ढकने की सुप्रथा को पिछडेपत का लक्षण 
बताकर त्यागा जारहा है। शिक्षित अथवा सुशिक्षित वर्ग की 
पोशाक नंगापन के निकट पहुंच गई है, और दिन-प्रतिदिन 
निकटतर से निकटतम होती जारही है । सम्भव है, यह इतना 
सह्य हो सके । पर अब तो नारी नितान्त नग्नावस्था में सार्व- 
जनिक रूप से स्टेज पर आकर अपने सम्पूर्णा ग्रंगों का फख, के 
साथ प्रदर्शन करने लगी है, और नरसमाज ही नहीं, नारीसमाज 
भी, सौ-सौ, पचास-पचास रुपए के टिकट खरीदकर उस तमाशे 
को देखने जाना ग्रनुचित नहीं, उचित समझता है । क्या श्राप 
उनसे Agia, बी सेन” कहने का साहस रखते हैं? सब ओर 
उमड़ते हुए व्यसनी विलासियों के प्रति 'मनुर्भव! कहने का क्या 
आपमें नेतिक बल है ? 

स्वामी के प्रति निष्ठा का, ग्रौर सेवक के प्रति सहृदयता का 
जो सुहावना सम्बन्ध था वह टूट रहा है। स्वामी सेवक काः | 
शोषण करता है, और सेवक स्वामी की हत्या । भाईचारा 
SAR का घृरित साधन बन गया है.। नेता का सुशोभन 

पद 'गुण्डाई' का पर्यायवाची शब्द बन गया है । व्यसन रौर 
विलास सुनहरी सोसायटियों का सभ्याचार समका जाने लगा 
है। रिश्वत, दुराचार, व्यभिचार. लूट-पाट, बलात्कार, डाका- 
जनी, हत्या साधारण बातें बन गई हैं। पितृभक्ति गुरुभक्ति, 
बडा का मान, ईमानदारी, सचाई, ञ्रातृप्रेम, मित्रस्तेह, सव 
कहने की बातें रह गई हैं। क्या श्राप इस प्रकार के प्रत्येक 
व्यक्ति के प्रति मनुर्भव, इंसान बन; हैवाँ न वन, बी मेन ; 
वी नॉट ब्रूट' कहने की हिम्मत रखते हैं ये और ऐसे ग्रनेक 
प्रसंग हैं जहां आपको विना झिझक, अपने हृदय के सम्पूर्ण 
प्यार के साथ कहना चाहिए, 'भरे प्यारे! मनुर्भव, मनुष्य वन, 
डीअर माइन ! बी मैन ।' 
दूसरों की अनुचित वातों और उनके अशोभनीय Heal पर 
यदि श्राप ‘Agia’ नहीं कह सकते तो न सही । स्वयं आपके अपने 
ही जीवन में ऐसी बातें होती होंगी, स्वयं श्राप ऐसी बातें कहते ' 
अर करते होंगे जिन पर आपक़ो स्वयं अपने ग्रापसे 'भनुर्भेव' 
कहना चाहिए । तो, ऐसा तो आप बिना किसी आपत्ति के कर 
सकते हैं । यदि आप प्रतिदिन एक नियत समथ पर AA- 
निरीक्षण करने लग जाएं तो, निश्‍चय ही, आपको अपनी अनेक 
कृतियों पर स्वयं अपने आपसे 'मनुर्भव' कहना पड़ेगा, और 
ऐसा कहते कहते आप विशुद्ध मानव बन जाएंगे । काश, सभी 
देशों के नेता और शासक आत्मनिरीक्षणा के भ्रभ्यासी वन जाए ' 
तो नित्य ही उनका अपना अपना आत्मा उनसे “मनुर्भव, वी 
मैन, इंसान TA कहेगा, और वे इंसान बन जाए गे। ये इस्लाम, 
ईसाईयत, सिख, जैन, बौद्ध, आदि पन्थों के अनुयायी, और ये 
इज्मो, वादों अर राजनीतिक ससम्प्रदायों के अभिमानी यदि 
नित्य आत्मनिरीक्षण करने लग जाए तो ये भी अपने आपको ' 
'मनुभेव' कहेंगे, र. मनुष्य बनेंगे । वेद क्री .इस परम सुधारक 

सूक्ति के सार्वभौम प्रयोग से सारा संसार मनुष्य वन सकता है, 
ae विश्व का get सुधार हो सकता है । सभी स्थानों पर, 
सारी पृथिवी पर, ट्रेनों में, बसों में, गलियों में, पाको में, 
विद्यालयों में, खेल के मैदानों में, बाजारों में, aaa 'मनुर्भेव,' 
“मनुष्य बन,” ‘at aa, 'इंसान aa,’ ऐसा लिख और लिखा 
दीजिए | विशवसुधार में इससे बड़ी सहायता मिलेगी । 
२) जनया देव्यं जनम्‌, जन दिव्यता से. युक्त जन को; जन्म दे 
दिव्य जन को । इस मन्त्र की यह उद्बोधक सूक्ति एक दिव्य 
सन्देश दे रही है । जनना अथवा जन्म देना माता का काम है । 
जनना अथवा जन्म देना अपने आपमें कोई महत्त्व नहीं रखता 
है । सन्तान पैदा करना एक मामूली काम है। देखना तो यह है 
कि माता कैसे पुत्र-पुत्रियों को जन्म देती है । जीवन का निर्माण 
जन्म होने के पश्चात्‌ से नहीं, गर्भस्थित्ति के क्षण से ही होता है, 
बल्कि गर्भेस्थिति से भी पहले से होता है। गर्भाधान से ga 
दम्पती शुद्ध मानव बनें, दिव्य दम्पती बनें; तभी वे दिव्य जनों 
को जन्म दे सकेंगे । दिव्य जन ही विश्व का सज्जनीकरण कर 
सकेंगे । माता-पिता जैसे होंगे वैसे ही जनों को वे जन्म देंगे । 
कभी कभी ऐसा भी होता है कि बच्चों के विद्यालयों में प्रविष्ट 
होने पर, माता-पिता के सब प्रयास बेकार चले जाते al g- 
संस्कारी बालक भी कुसंस्कारो अध्यापकों तथा विद्यार्थियों के 
सम्पक में गाने पर ऐसे निगडते हैं कि उन्हें सुधारना मुश्किल 
होजाता है । 

ग्रहस्थो के ग्रह, और आचार्यो के विद्यालय, दोनों ही जब 
दिव्य घाम बनेंगे, साथ ही माता-पिता और अध्यापक-अध्या- 
पिका जब. देवता बनेंगे तभी मानवसमाज में देवियां विश्व की 
दिव्य नागरिकाए, भौर देव विश्व के दिव्य नागरिक बन पाए गे. 
तभी पृथिवीस्थ मानवपरिवारों का वह भाग्योदय होगा कि. विश्व 

का सज्जनीकरण होगा । 

गायों, बैलों, गधों, घोड़ों, कुत्तों, बिल्लियों की नस्लवद्धि में 
सब संलग्न हैं। आइचरयं की वात है कि मानव मानवों की 
नस्लवृद्धि की लेशमात्र परवाह नहीं कर रहे हैं। विज्ञान की 
असख्य शाखाए आज विकास के क्रम में तीव्र गति से व्यापती 
चली जारही हैं । पर सव विज्ञानो के महाविज्ञान की ओर कोई 
ध्यान नहीं देरहा है । सन्ततिविज्ञान के समुचित रूपं.से विक- 
सित और ad fafaa होने पर ही दिव्य जनों को जन्म दिया जा 
सकेगा, और सारी पृथिवी के सज्जनीकरण की साध का प्रशस्ती- 
करण हो पाएगा । i 

बिना पढी-लिखी, अनेक सुसंस्कृता माताओं ने अनेक दिव्य 
जनों को जन्म दिया है । शोकमिश्रित आइचयं को बात है कि 
उच्चशिक्षा-प्राप्त जननियां दिव्य जनों को जन्म देने के बजाय, 
आसुरी सन्ततियों को जन्म देरही हैं। दिव्य जनों को जन्म देनें 
में शिक्षा-अझिक्षा . अथवा पठिता-अपठिता का प्रश्‍न नहीं है। 
मुख्य प्रश्‍न सुसंस्कार का है। जिन माताओं ने दिव्य जनों को' 
जन्म दिया वे भले ही पठित न थीं किन्तु सुसंस्कारों से सुसंस्कृत, 
सुसंयम से सुसंयत, सुभावनाओं से सुभावित तथा निर्दोष और 
निष्पाप थीं । इतिहास की यह एक वास्तविकता है कि सभी 
दिव्य जनों की माताए अ्रपठित अथवा अल्पपठित थीं | उनका 
जीवन निष्ठा और आस्था का जीवन था । आज कीं माताए' 
सुपठित तो हैँ पर उनमें वह सत्त्व और तत्त्व नहीं है जो उन 
दिव्य जनों की अपठित, दिव्य जननियों में था । | 

विश्व के सज्जनीक रण के लिए, निश्‍चय ही, हमें नारीजाति 
का दिव्यीकरण करना होगा । नारीजाति के दिव्यीकरण से 
जहां दिव्य जनों का जन्म होगा वहां नरसमाज का भी दिव्यी- 
करण होगा । स्त्रीशिक्षा का ATT जो रूप है उसने चारीजाति 

को आकाश से उठाकर भोग की भूमि पर पटक दिया है । इस 
शिक्षा से तो वह ग्रशिक्षा लाख दर्जे अच्छी थी । इस शिक्षा ने 
नारी को विलास और मन-बहलाव की वस्तु बनाकर रख दिया 
है । उस अशिक्षा ने नारी में कूट-कूटकर देवत्व भर दिया था । 
तभी तो उन भोली-भाली, बिना पढ़ी-लिखी माताओं ने दिव्य 
जनों को जन्म दिया था । 

जिस नारी के लिए वेद ने कहा था, स्त्री हि ब्रह्मा बसुविथ' 
(ऋग्वेद ८.३३.१), स्त्री हो ब्रह्मा हुई है, वही स्त्री आज क्या: 
वन गयी है ! नरसमाज से नारी के उत्थान की आशा करना 
मूर्खो के स्वप्न में विचरना है। स्वयं नारी को ही अपने उत्थान 
के लिए कमर कसनी होगी, स्वयं नारी को ही अपना शोधन 
और बोधन करना होगा, स्वयं नारी को हो दिव्य जनों की 
जननी बनने की सुसाधना करनी होगी । 
३) (रजसः) लोक [संसार] के (तन्तुम्‌ तन्वन्‌) तन्तु को तनताः 
हुआ (भानुम्‌ अनु इहि) भानु को अनु-सर, सूर्यं का अनुसरण | 
कर | 
, मानवशरीर में मस्तिष्क वह भानु है, वह प्रकाशपुञ्ज सूर्य॑. 
है जिसकी रोशनी में कतंव्य कर्मो के ताने-वाने को बहुत . 
सुन्दरता के साथ बुना जा सकता है । 'तन्लु' से तात्पर्य ताने- 
वाने से है, और 'तन्वन्‌ से बुनना से । कपड़ा बुनना बुद्धिमानी 
का काम है । ताने-बाने को सुव्यवस्थित करके, बुद्धिमान बुनकर 
कपड़े के सुन्दर सुन्दर थान तयार करता है, जिनसे शरीर को 
सुशोभित करनेवाली, शोभन पोशाक तयार की जाती हुँ । 

कर्तव्य ताना है और क्रियान्वयन बाना है। कतंव्य का बोध 

भी बुद्धि कराती है, और कतंव्य को कार्यरूप में परिणत कराने 
की विधि भी बुद्धि ही बताती है | बुद्धि के दो भेद हैं, सुमति | 
और कुसति । कतंव्यबोध में सुमति ओर. कुमति. का उतना 

मे नही हैं जितनी! क AA 
विधि में । जीवननिर्वाहार्थ धन कमाने: चाहिंण इस तथ्ये की 
जानकारी के लिए सुमति वा कुमति का प्रश्न नहीं है । प्रश्न 
यह है कि धन किस प्रकार कमाना चाहिए । सुमति कहती है, 
धन धर्मपूर्वंक कमाना चाहिए, भले हो कमाई थोड़ी हो ।' 
कुमति कहती है, “धर्माधर्म, पाप-पुण्य, उचितानुचित की परवाह 
न करो । किसी भी तरह Ga धन बटोरो । धनवान्‌ 
बनो । मान पाझ्नो । मौज Sarat सुमति कहती है, “शुद्ध 
साधनों से शुद्ध धन कमाश्रो | AA HAL, वैल्य फग्रर, 
कुमति कहती है, 'घन का ढेर लगाओ । साधनों की पवित्रता 
और ्रपवित्रता का विचार न करो । मीन्स फ़ ग्र आर फ़ाउल, 
अमास्‌ मनी ।' ; ; 

पृथिवी का कोई भाग जव सूर्याभिमुख होता है, उस पर 
सूर्य की किरणं प्रकाश पूर देती हैं । पृथिवी का कोई भाग जब 
सुर्यविमुख होता है, उस पर अन्धकार आच्छादित होता है | 
सुमति प्रकाश है; कुमति श्रन्धकार है | कतंव्य असंख्य और 
अनन्त हें । उनका पालन सुमति के प्रकाश में किया जाना 
चाहिए । प्रत्येक मानव जब, जहां खडा, बैठा वा नियुक्त है तब, 
तहां कोई न कोई क॒तंव्य शरीर को छाया को तरह उसके 
साथ लगा हुआ है । प्रत्येक मानव प्रतिक्षण प्रत्येक कर्तव्य का 
निवंहन सुमति के प्रकाश में करने लग जाए तो जनं जन सज्जन 
बनता चला जाए, और मानवजाति के सज्जनीकरण को साध 
सहज और सरल होजाए । 

“कर्तव्य कर्मों के ताने-बाने को बुंनता हुआ सुमति से युक्त 
Ey इस सूक्ति का जन जन को यह सत्सन्देश है । आप इसे 
जन जन तक पहुंचाने का सदा ध्यान रखिए । राष्ट्रपति से लेकर 
निम्नतम व्यक्ति को आज इस चेतावनी की आवश्यकता है । 

जहाँ भी कीडे Se कर्तव्य की पीलिन ने कर रहा हो अथवा 
ग़लत तरीक़ों का इस्तेमाल कर रहा हो, आप उससे बड़े प्रेम 
के साथ कहिए, 'तन्तु तन्वन्‌ रजसो भानुमन्विहि ।' 

संसार के ताने-वाने के बुनने के लिए ही प्रकाश की आव- 
श्यकता है, उपराम और निरुपाय होकर कोने में त्रैठने के लिए 
नहीं | संसार के झंझटों में झंझटरहित रहते हुए जौहर कीजिए, 
और भूले-भटके-बहके संसार को सुमति का दान देते रहिए । प्रकाश 
ही अन्धकार का जवाव है। सुमति ही कुमति का इलाज zi 
संसार के ताने-बाने में आप कितने भी व्यस्त क्यों न हों, सूर्य 
का अनुसरण करते हुए, मानवजाति को विवेक प्राप्त कराते 
रहिए । संसार के अन्धकार को दूर करने के लिए आपको न 
अन्धकार से टकराना है, न अन्धों से । केवल सूर्यं बनकर सामने 
आना है । सूर्य ज्यों ही अन्धकार के सामने आता है कि 
अन्धकार भग जाता है । यही सूर्य का वास्तविक अनुकरणा है । 
यही अन्धकार के निराकरण की सही विधि है। 

. व्यस्तता बहुत अच्छी चीज़ है । शुभ, श्रेष्ठ में निरन्तर, 
अतिशय व्यस्त रहते हुए सदा, सवंत्र सूर्यं बनकर विचरिए, सब 
ओर प्रकाश पूरते हुए श्रपने विचार, आचार तथा व्यवहार से 
सबको सुमति का सक्रिय दान देते हुए विचरिए | सारी पृथिवी 
आपका अपना घर है । सम्पूर्ण मानवजाति आपका अपना प्यारा 
परिवार है। आप जहां भी हैं अपने घर में हैं, और अपने 
परिवार में हैं । सर्वत्र अपने ताने-बाने को बुनिए, और सबको. 
अपनी वाणी, लेखनी, दृष्टि, मुस्कान और चाल से सुमति प्रदान 
करते रहिए | मत समझिए कि विशाल संसार में आप एकले 
पकाश नकर पाएंगे। सुर्ये एकाकी चरति(यजुर्वेद २३.१०; ४६)॥ 
सूय चलता है, एकला चलता है, निरन्तर चलता है भर निरन्तर 
ही प्रकाश प्रदान करता रहता.है । आप चलिए, एकले चलिए, 
So टु 

निरन्तर चलिए और प्रकाश करते हुए चलिए । आपका ग्रनु- 
करण करके, कालान्तर में अनेक मानव सुर्य बनेंगे । आपके 
जीवनकाल में नहीं तो आपके महाप्रयाण के बाद बनेंगे । सच्ची 
साधना कभी निष्फल नहीं जाती है । नो टू. WHE इज़ एवर 
लॉस्ट | सज्जनीकरण का यह राजपथ है, यह शाहे राह है | 
४) (धिया कृतात्‌)धी [गहन चिन्तन] द्वारा निमित (ज्योति:-मतः 
पथः) ज्योतिर्मय पथों को/की (रक्ष) रक्षा HL यह एक चेतावनी 
है, चिन्तनोय तथा मननोय। मानवसमाज को चाहिए, घीमानों ने, 
वेदिक ऋषियों तथा मनीषियों ने घी [धारणा, ध्यान, समाधि] 
द्वारा, बहुत सोच-समभक्र र, वेद के आश्रय से जो ज्योतिर्मय पथ 
निमित किए हैं, जो आधार और आदर्श स्थापित किए हैं उन्हें 
खण्डित न करें, अपि तु सावधानी के साथ, सतकंतापूर्वक उनकी 
रक्षा करे । वेदमाता को इस शिक्षाप्रद गुहार और पुकार पर, 
इस भूमण्डल पर निवास करनेवाले सर्वे मानवों को, और विशेष- 
कर विश्वसुधार के दावेदार जननायकों को ध्यान देना चाहिए | 

आधुनिकता के अभिमानियों को आधुनिकता के जोश में इस 
पुकार को दर-गुज़र न करना चाहिए | जोश के साथ जब होश 
नहीं रहता है तो लाभ नहीं, हानि होती है; सुधार नहीं, बिगाड़ 
होता है, और अन्त में हाथ मल-मलकर पछताना पड़ता है । यही 
स्थिति आज संसार की है । भ्राधुनिकतावादियों की मूर्खेताग्रो 
के कारण ही ग्राज-मानवजाति उच्छू खलता के मंचों पर नग्त 
नृत्यु कर रही है, और उन मंचों के नीचे दारुण दुःखों तथा 
भयानक क्लेशो. की ATS आरही हैं। कौमाय तथा दाम्पत्य 
शुचिता के ज्योतिर्मय पथ को नष्ट करने का ही परिणाम है कि 
पारिवारिक जीवन का सुख-सौभाग्य उजड़ता जारहा है, और 
व्यभिचार तथा बिच्छेद [तलाक] का बाजार गर्म है। Bl 
पालन के ज्योतिमंय पथ को मिस्मार करते का ही परिणाम 

यह विश्वव्यापी ग्रनुद्यासनहीनता तथा निलंज्जता है । ईश्वर- 
भक्ति, योगाचार तथा घर्माचरणाःके उज्ज्वल पथों को विनष्ट 
करके मानवजाति ख नख्वार दरिन्दों से अधिक भयंकर होती 
चली जारही है । अहिसा, सत्य, अस्तेय, ब्रह्मचर्य, अपरिग्रह, 
शौच, सन्तोष, तप, स्वाध्याय, ईश्वरप्रणिधान, कैसे ज्योतिमंय 
थे जीवन के ये दश पथ! कितने सुखो और आनन्दित थे विइव 
के सभी मानव जब वे इन पथों पर चलते थे ! कितने शोभन 
और सुहावने थे ये धीकृत ज्योतिर्मय पथ ! और भी अन्य अनेक 
ऐसे ही पथ थे जिनकी, काश, मानव द्वारा रक्षा की जाती तो 
मानवजाति को ये दुदिन न देखने पड़ते । 

जो होगया सो होगया | आइए, पृथिवीवासी हम सब 
मानव मिलकर समस्त नष्ट ज्योतिर्मय पथों की फिर से सुरचना 
करें । उन सुपथों को इतना क्षत-विक्षत किया जा चुका है कि 
उनकी मरम्मत करना सर्वथा असम्भव है । वैयक्तिक, पारि- 
वारिक, सामाजिक जीवन के सारे ही सुन्दर राजपथ बुरी तरह 
घ्वस्त किए जा चुके हैं ! संत्र नवनिर्माण करना होगा । किन्तु 
प्रत्येक नवनिर्माण होगा उन्हीं धीकृत, ज्योतिर्मय ग्राधारों पर 
जिन पर वे पूर्व ज्यो तिमंय पथ निमित किए गए थे । झाधार वे पूर्व 
घीक्कत ही होंगे, केवल निर्माण नए होंगे, निर्माता नए होंगे, 
विश्वकर्मा नए होंगे । भारत ही नहीं, सारी पृथिवी पुनः उन 
ज्योतिमंय पथों पर चलने के लिए अधीर, MZA और व्याकुल 
होरही है । कहां मिलेंगे धी और वेद के आश्रय से ज्योतिर्मय पथों 
क नए सिरे से निर्माण करनेवाले विश्वकर्मा ? वे मिलेंगे उस 
देश में ही जो कभी 'ग्रार्थावते' कहलाता था और अब 'भारत' 
कहलाता है । अन्यत्र तो ज्योतिर्मय पथों की न कल्पना ही की जा 
सकती है, न योजना ही बनाई जा सकती है। भारत में भी वे विशव- | 
कर्मा वहीं वहीं मिलेंगे जहां जहां वैदिक विचार, वेदिक ग्राचार | 

र योग-जीवनपद्धति की साध हे । वे वैदिक विश्वकर्मा देश- 
'देशान्तरों . में जाकर प्रदेश प्रदेश में वेदिक विइवकर्माश्रों का 
निर्माण करेंगे । आवश्यकता है कि मिशनरी भावनाओं से 
आरोत-प्रोत, वैदिक विश्वकर्माश्रों के निर्माण की अविलम्ब 
व्यवस्था की जाए | विलम्ब पहिले ही पर्याप्त हो चुका है । 
और अधिक विलम्ब हुआ तो स्थिति असाध्य हो जाएगो, और 
पुनर्निर्माण असम्भव नहीं तो बहुत कठिन अवश्य होजाएगा । 
५) मानव ! (जोगुवाम्‌) चिरानुष्ठानियो।श्रनुभवियों के (ग्रन्‌- 
उल्बणम्‌) ्रन्‌-अतिरिक्त, अव्यर्थ, उलभनरहित, सरल (अपः) 
कमंप्रवाह को (वयत) गति दे, प्रवाहित रख | 

अनुभव के समान अन्य कोई शिक्षक नहीं है । यह संसार 
जिसमें, और यह पृथिवी जिस पर हम निवास कर रहे हैं, 
अरबों बरस पुराने हैं। आदि. से ही जीवन के अनुष्ठान की 
विधियों का परीक्षण करते हुए जो अनुभव पर अनुभव प्राप्त 
किए गए उन अनुभवों से अनुभूत - ग्रनुभवियो ने छांट-छांटकर 
जिन कंझटरहित, उलझनरहित, सरल कमंप्रवाहों की सरिताएं 
प्रवाहित की हैं उन्हें प्रवाहित रखने में मानवजाति का कल्याण 
निहित है। 

सरलता और स्वाभाविकता जिन कर्मों में हों वे कमं ही 
अनुल्बण हैं, झंकटरहित अथवा उलभनरहित हैं । कृिमता 
झर भ्रस्वाभाविकता जिन कर्मों में हों वे उल्बण हैं, फट 
और उलभन में फंसानेवाले हैं। चिरानुष्ठानियों और नुसवियों 
का यह कहना सही है कि मानवों के कर्मेप्रवाह अथवा क्रिया- 
कलाप में ज्यों ज्यों, जितनी जितनी बनावट, दिखावट और 
कृत्रिम सजावट आती जाती है त्यो त्यों और उतनी उतनी ही 
मानवजाति के मानवीय स्तर में गिरावट आती जाती है। 

संस्कृति, सभ्यता और कला के.नाम पर सारी पृथिवी पर 

कितना पाखण्ड, अनाचार और असत्याचार व्याप रहा है ! 
यौन शुचिता का स्थान जिस यौनाचार अथवा यौन विज्ञान ने 
लेलिया है, क्या उसने मानव को पशु से बदतर नहीं बना दिया 
है ? मानवधम जेसी सरल और स्वाभाविक वस्तु को कृत्रिम 
मजहब, दीन,. सम्प्रदाय में परिणत करके, मानवों ने स्वयं अपने 
हाथों से ग्रपने सौभाग्य को उजाड कर दुर्भाग्य को पनपाया 
हुआ हे । अपने अपने क्षेत्र में इन तथाकथित धर्मियों और मज- 
हविश्नों को समभझाइए कि “मनुष्य का धर्म केवल मनुष्यता है | 
इंसान का धर्म केवल इंसानियत है। धर्म वा मज़हब के नाम पर जो 
देशों का विभाजन, मार-काट, कुइतो खू न और घात-पात होरहा 
है वह मजहब नहीं है, हैवानियत है ।' इक्बाल ने ठीक ही तो 
कहा था, 'मजहब नहीं सिखाता आपस में बैर करना ।” सच- 
मुच, धर्म तो मनुष्यमात्र को एकत्व में पिरोनेवाला सूत्र है । 
रहन-सहन को स्तरवृद्धि के नाम पर जीवन की कृत्रिम 
आवश्यकताशों को कितनी वृद्धि होगई है ! सरल रहन-सहन 
और उच्च विचार का आदर्श हवा होगया है । जीवन के जिन 
आधुनिक मूल्यों की दुहाई दी जारही है उन्होंने. जीवन के 
शाश्वत मूल्यों को घराशायी कर दिया है भ्रष्टाचारों को 
जीवन के आधुनिक मूल्यों की संज्ञा दी जारही है। जीवन के 
शाइवत मूल्यों को पिछड़ापन बताया जारहा है । इससे जीवन 
और जीवन की समस्याएं दिन-प्रतिदिन उलभती चली जारही हैं। 
देखते देखते देशों और राष्ट्रों की: शासन, सुरक्षा, शिक्षा 
तथा ग्रथ सम्बन्धी पद्धतियां कितनी पेचीदा ओर उलभनपूरण 
होगई हैं ! जो विद्याथिजीवन after सरल, संयत और 
सात्त्वि होना चाहिए था वह कितना विकृत, असंयत और 
उच्छू खल होता जारहा है । भ्राचारय [अध्यापक] के जीवन की 
सरलता और स्वाभाविकता सर्वथा AT होगई है । ब्याह, 

शादी, रीति, रिवाज जटिल से जटिलतर होते चले जारहे है. । 
विश्वसुधार को दिशा में सरल, सीधे कमंप्रवाह के महत्त्व 
को समझिए और समझाइए | मानवजीवन के प्रत्येक पारवे में 
सरलता, स्वाभाविकता तथा साधुता की व्याप्ति कीजिए । 
कर्मो की स्वाभाविकता तथा सरलता को सारे विदव में व्यापने 
का प्रयास कीजिए | १ 
तनता हुआ लोक का तन्तु, 
कर अनुसरण सूर्य का तु । 
रक्षा कर धी द्वारा निर्मित, 
ज्योतिमंय grat की । 
प्रवाहित रख चिरानुभवियों 
के स्वाभाविक कमंप्रवाह को । 
सानव बन; जन देव्य जन । 


द महामन्त्र 

सत्यं बृहदतमुग्र दीक्षा तपो ब्रह्म यज्ञः पृथिवीं धारयन्ति । 
सा नो भूतस्य भव्यस्य पत्न्युरु लोक पृथिवो नः कृणोतु ॥ 
अथववेद १२.१.१ 
विश्वसुघार का यह महामन्त्र है | WALE 
इस मन्त्र में सावभौम नागरिकता की भावना ग्रोत-प्रोत 
है । वेद में मातृभूमि तथा राष्ट्र की रक्षा और सेवा को शिक्षा 
दी गई है। किन्तु बैदिक देशप्रेम और राष्ट्रम्रेम, सावेभोम 
समृद्धि तथा सावेभौम नागरिकता से स-लग है, वि-लग नहीं । 
जिस प्रकार ग्रहों के समूह का नाम ग्राम अथवा नगर है उसी 
अकार देशों के समूह का नाम पृथिवी, भूमि, अदिति है । अलग 
XI 

अलग ग्रहो के होते हुए भी, सब ग्रह मिलकर नगर वा ग्राम 
बनाते हैं । अलग होते हुए भी सब देश और राष्ट्र श्रखण्ड 
पृथिवी की अभिन्न इन्द्रियां हें । इसी दृष्टि से, जहां वेदमाता ने 
देशप्रेम और राष्ट्रप्रेम की शिक्षा दी है वहां उसने पृथिवीनिष्ठा 
तथा सावंभौम एकता की भी शिक्षा की है । 

मानवशरीर के किसी भी एक अङ्ग वा अवयव में पीड़ा 
होती है तो सारा शरीर बेचैन रहता है । वैसे ही, पृथिवीस्थ 
किसी भी एक देश के पीड़ित होने पर पृथिवी के सारे तनू में 
वेदना होती है। और आज, जब कि आवागमन के सुलभ 
साधनों और अन्तरराष्ट्रीय नैर्भयों ने पृथिवी के सभी देशों को 
एक दूसरे देश का घर-श्रांगन बना दिया है, यह सार्वभौम 
संवेदन और भी अधिक व्यापक होगया है । इसी लिए आज 
एक देश की बुराई वा भलाई, दुःख वा सुख, हित वा अहित 
अन्य देशों में बड़े वेग के साथ व्याप जाता है । प्रत्येक इन्द्रिय 
के नीरोग और स्वस्थ होने पर सारा शरीर नीरोग और स्वस्थ 
होता है। सारे शरीर के नीरोग और स्वस्थ होने पर प्रत्येक 
अवयव नीरोग आर स्वस्थ रहता है । वैसे ही, देश देश के 
स्वस्थ और सम्पन्न होने पर सारी पृथिवी स्वस्थ और सम्पन्न 
होती है, और सारी पृथिवी के. स्वस्थ और सम्पन्न होने पर 


अत्येक देश स्वस्थ और सम्पन्न रहता है। मानवदृष्टिसे इस - 


तथ्य के भ्रोकल होजाने से ही आज देशप्रेम और राष्ट्रनिष्ठा 
वरदान के बजाय भयंकर अभिशाप बनकर विश्व के सामने खडे 
zi उन i होरी ज्यो ज्यो चिकित्सा की जारही है त्यो 
उन -इनी भ्रौर रात-चौगुनी 
जारही है। . : 7 र EEN a 
वेदमाता कहती है-- . . 


'१) (सत्यम्‌ बृहत्‌) बृहत्‌ सत्य, (aq उग्रम्‌) . उप्र: ऋत, f 


Ya 

(दीक्षा) दीक्षा, (तपः) तप, (ब्रह्म) ब्रह्म, (यज्ञः) यज्ञ; ये छह 
आधार (पृथिवीम्‌ घारयन्ति) पृथिवी को धारण करते हैं। . 

'पृथिवी को धारण करने से तात्पर्यं पृथिवीवासियों को 
सुख, शान्ति और आनन्द प्राप्त कराने से है I | 
२) (नः) हमारे, हम सब मानवों के (भुतस्य भव्यस्य पत्नी, सा 
पृथिवी) भूत और भविष्यत्‌ की स्वामिनी, वह प्रथिवी (नः) 
हमारे लिए, पृथिवी पर निवास करनेवाले हम सब मानवो के 
लिए (seq लोकम्‌) विस्तृत लोक, विशाल क्षेत्र [खुला] 
(कुणोतु) करे--पृथिवीवासियों की यह आत्मकामना है । 

पृथिवी मानवों के भूत और भविष्यत्‌ की स्वामिनी है । 
भूत और 'भविष्यत्‌ के मध्य में वर्तमान निहित है । भूत का 
परिणाम वर्तमान है । -वर्तमान का परिणाम भविष्यत्‌ होगा । 
भूत बोत गया । भविष्यत्‌ परोक्ष में है । वर्तमान हमारे हाथ 
मे है । वर्तमान की साधना का परिणाम भविष्यत्‌ होगा । 
भूत की उपलब्धियों और भूलों से शिक्षा लेकर, अपने वर्तमान 
में हमें इस पृथिवी के भविष्यत्‌'को उज्ज्वल बनाने की सफल 
साधना करनी है । भूत से प्राप्त सकल दुरितों का परित्याग 
करके, वर्तमान में: हमें ऐसी सुपावन साधना करनी चाहिए कि 
आनेवाली मानवसन्ततियों के लिए सारी पृथिवी एक खुला 
हुआ, सुखद, कल्याणकर, निर्बाध क्षेत्र बन जाए | ऐसा तभी 
होगा जब हम AAT देश देश ओर राष्ट्र राष्ट्र में विभक्त 
पृथिवी का एक ग्रभिन्न अदिति-माता के रूप में दशन. करेंगे, 
और अदिति-माता को गोद में निवास करने वाली: सम्पूरणं 
मानवप्रजा को एक अभिन्न परिवार समझेंगे । तब सब देश 
एक दूसरे को अपना पडौसी और सहवासी TAHT, साथ ही 
एक दूसरे की सेवा, समुन्नति तथा भ्रभावपूति HOT _ eke 

निस्सन्देह, सम्पूर्ण पृथिवी को - एक ग्रह और *पृथिवी पर 
X 

निवास करनेवाली . सम्पुर्ण मानवप्रजा को एक परिवार बनाने 
पर ही इस अदिति को वह स्वर्ग बनाया जा सकेगा जिसमें सभी 
प्राणी सुख, शान्ति, स्वस्ति और आनन्द का आस्वादन कर रहे 
होंगे। उसके लिए वेदमाता षट्‌ साधनों का संकेत कर रही है। 
प्रथम साधना है बृहत्‌ सत्य, संकुचित नहीं, व्यापक सत्य । 
सारी पृथिवी पर सत्य की व्याप्ति से पृथिवीस्थ सवे मानवों में 
पांरस्परिक विश्वास की स्थापना होगी और, परिणामस्वरूप, 
सौहादे तथा सौजन्य का:वतंन होगा । सत्य संयुक्त करता है । 
असत्य; वियुक्त करता है । सत्य से प्रेम, असत्य से घुणा, यह 
प्रसिद्ध कहावत अक्षरशः सत्य है। आप अपने चारों ग्रोर नित्य 
देख रहे हैं कि जिन परिवारों वा संस्थाओं में सत्य का वतंन है 
उनमें परस्पर विश्वास और प्रेम है, भौर जहां सत्य नहीं है वहां 
परस्पर अविश्वास और FUT है। भ्रसत्य ने मानवजाति का 

जितना विभाजन किया है उतना अन्य किसी बात ने नहीं । 
न.जाने कब से राजनीति तथा व्यापार में असत्य को नीति- 
मत्ता माना जारहा है । श्रब समय है कि राष्ट्रीय तथा अन्तर- 
राष्ट्रीय राजनीति में सत्य को प्रतिष्ठा की जाए । यह सदा 
स्मरण रखना चाहिए कि कोई भी व्यक्ति, परिवार, समाज वा 
राष्ट्र 'सत्येन ऊध्बेस्तपति'->सत्य से ऊंचा उठकर प्रकाशता है, 
और असत्येन अघः पतति =श्रसत्य से नीचे गिरता है। सत्य से 
उत्थान होता है, और असत्य से पतन होता है। ग्रन्तदेशीय 
और श्नन्तरराष्ट्रीय मामलों में सत्य जितना - अधिक प्रचलित 
है उतना.ही अधिक मानवप्रजाश्नो का पतन और विभाजन 
बढ़ता चला जा रहा है । . 
-असत्य..एक ऐसी वबा है जिसने पृथिवी और मानवजाति के 
न केवल इकड़े टुकड़े कर दिए हैं, - उसने उन्हें ada: we क्र 


'दिया है। असत्य ने मानवजीवन-को संकटापन्न कर दिया है, ae 


४८ 

फिर भी लोगों को असत्य के प्रति इतनी आसक्ति है कि वे उससे 
छुटकारा पाने का कोई साधनोपाय नहीं करते हैं । पति-पत्नी, 
भाई-बहिन, पिता-पुत्र, अध्यापक-विद्यार्थी, नेता-जनता, स्वामी- 
सेवक, सभी के बीच में भ्रसत्य भ्रटखेलियां कर रहा है | 

सत्य ही है जिसकी व्याप्ति से विश्व की सारी प्रजा स्वच्छ 
और सुन्दर बन सकती है । असत्य अन्तःकरण को मलिन और 
कलुषित रखता है । सत्य ग्रन्तःकरण को नितान्त निर्मेल और 
स्थिर रखता है । संसार में कोई सम्प्रदाय नहीं है जिसने सत्य 
की मान्यता न की हो, और कोई सम्प्रदायप्रवतंक नहीं है जिसने 
अपने अनुयायियों को सत्य के पालन की प्रेरणा न की हो। फिर 
भी संसार में इतना असत्य क्यों है ? Fs 

दो ही वर्ग हैं जो संसार में सत्य की स्थापना कर सकते हैं। 
वे हैं अध्यापक और उपदेशक, टीचर ऐंड प्रीचर | दोनों के ही 
लिए यह परम आवश्यक है कि वे आत्मना सत्यनिष्ठ होकर सत्य 
को मानवजीवन का एक स्वाभाविक संस्कार बनादें | मानवता 
आर मानवधर्म के प्रचारक सत्य को मानवों के व्यवहार का एक 
अडिग आधार बनाएं । राजनीतिज्ञ राजनीति के क्षेत्र में सत्य 
की प्रतिष्ठा करें । व्यापार, व्यवसाय में व्यापारी और व्यव- 
सायी शुद्ध सत्य का प्रवेश होने दें। 

आस्तिकों को यह स्मरण कराइए कि उनका उपास्य देव, 
सर्वान्तर्यामी परमात्मा सत्यस्वरूप है । सत्य से विमुख रहकर 
वे न परमात्मा के प्यारे बन सकते हैं, न वे परमात्मा के दर्शन 
के ग्रधिकारी बन सकेंगे | न्या UA 

माता-पिता सत्यनिष्ठ होजाएं तो गर्भ से: ही मानवसन्तति में 
सत्य के सुसंस्कार समंकित होने लगें । ग्रहस्थो के ग्रहो में सत्य 
की प्रतिष्ठा होजाए तो परिवार परिवार करके सारा संसार सत्य 
के संस्कारों से सुसंस्कृत होजाए ! 

WE 

ससार सत्यस्वरूप परमात्मा की सत्य कृति है । सत्य प्रकर्ता 
की इस सत्य कृति में आदि में केवल सत्य ही सत्य था, असत्य 
का कहीं, नामो-निशान न था.। .तव सारी पृथिवी पर सत्य का 
राज्य था, जीवन के प्रत्येक ores में सत्य की संव्याप्ति थी! 
तव यह्‌ पृथिवी एक अभिन्न ग्रह थी; और सारी मानवप्रजा एक 
अभिन्न परिवार थी । तब किसी भी देश के मानव बिना रोक- 
टोक किसी भी देश में जाकर उसके नागरिक वन जाते थे। 
असत्य ने ज्यों ज्यों मानवों के मानसों में स्थान पाया त्यो त्यों 
स्थितियां बिगड्ती चली गई । अरब स्थिति यह है कि एक देश 
के मानव किसी दूसरे देश की यात्रा भी करना चाहें तो सन्देहों 
की दीवारे सब श्रोर मार्ग रोके खड़ी दिखाई देती Sloe 

असत्य से नहीं, सत्य से ही इस. वसुन्धरा के. वसु पृथिवी- 
वासियों के लिए सुखकर, शान्तिकर, स्वस्तिकर और श्रानन्दकर' 
होंगे. सत्य से ही ग्रदिति अपने सकल मानवपुत्र-पुत्रियो केः 
लिए विशाल लोक, निर्बाध क्षेत्र ग्रौर निर्बाध सम्पदाए' प्रदान 
करेगी; | र 
सम्पूर्ण पृथिवी को.एक सुपावन ग्रह और समग्र मानवप्रजाः 
को एक परिशुद्ध परिवार बनाने का दुसरा साधन है “हत मुग्रस्‌,- 
उग्र ऋत । RIH 
'ऋत शब्द वैदिक वाझ मय का बहुत प्रसिद्ध, अनेकार्थवाची 
शब्द है। Ea शब्द का ही रूपान्तर झंगरेज्ी का. प्रसिद्ध 
राइट शब्द है जिसका अर्थ है सही .।. जो कुछ सही है. वह सव 
ऋत है । जो कुछ ग़लत है वह सव अनृत है । जो कुछ.सही है... 
बह सब सदाचार है.। जो कुछ ग़लत है वह सब दुरांचार है । 
'उय का अर्थ है प्रचण्ड, उच्च, सुददंढ, मज़बूत । ‘se’ शब्द में 
लत: यही, भाव अन्तनिहित है। यह भाव इतना व्यापक है. 
कि उसमें सब शुभ, श्रेष्ठ और महान्न्‌ समा जाता है । , उदा-; 

हरणार्थ निम्न तालिका का अवलोकन कीजिए । 


ऋत [सही, सदाचार] aga [ग्रलत, अनाचार] 
सत्य असत्य टे 
संयम £ असंयम 

घमं ' ` अ्रधमं 

शुचिता अशुचिता 

' कतंग्यनिष्ठा कतंव्यहीनता 

सन्तोष असन्तोष 

यौन शुचिता ` यौनग्रशुचिता 

अर्थशुचिता अथे-ग्रशुचिता 

इलीलता अश्लीलता 


RT का अर्थ ऋताचार अथवा सदाचार भी है। ऋत की 
असंख्य-तामा तालिका एक शब्द, 'सदाचार' में समा जाती है । 
सदाचार विश्वसुधार की कुजी है। पृथिवी पर उच्च और 
मजबुत सदाचार की प्रतिष्ठा होजाए तो विश्वविनाश को काली 
रेखाएं विश्वकल्याण को श्वेत रेखाओं में बदल जाए । शिक्षा 
और मानवंधमें-प्रचार, ये दो प्रमुख साधन हैं जिनके द्वारा इस 
मही पर सदाचार की प्रतिष्ठा हो सकती है । अध्यापक और 
उपदेशक यदि शुद्ध सदाचारी .बन जाए तो बड़ी आसानी से 
सम्पूर्ण मानवप्रजा में पावन मानवाचार की, शुद्ध सदाचार को 
बेलें फैल जाए । jij 

सदाचार के विषय में सभी देशो की मान्यताए समान है । 
अच्छाई TAA अच्छाई है, और बुराई स्त्र बुराई है | देश देश 
के लोकाचार, शिष्टाचार, विधि-विधान और रीति: रिवाज भिन्न- 
भिन्न हो सकते हैं किन्तु सदाचार की रूपरेखाए' सर्वत्र सर्वथा 
अभिन्न है । कौन-सा देशः है जिसके समझदार देव-देवियां 
परस्त्रीगमन और परपुरुषगमन' को अच्छा सममते हों? क्या 

कोई भी सभ्य समाज है जो व्यसनों और विलासों को हानिः 
कारक न मानता हो ? कितने शोक और शम की बात है कि 
अपने को समुन्नत समभनेवाले राष्ट्र भी सदाचार की ओर से न 
केवल उदासीन हैं AT तु मलिनाचार की खुली छुट दे रहे हैं । 
वैयक्तिक स्वतन्त्रता का अर्थ हर बुराई की छट नहीं है । 
मत-मतान्तरों को साम्प्रदायिक मान्यताओं ने संसार में दुरा- 
चार की जितनी अभिवृद्धि की है उतनी शायद श्रन्य किसी बात 
ने नहीं की । सदाचार की विइवव्यापि में साम्प्रदायिक we 
मान्यताए बड़ी भारी बाधाए' हैं। सारी पृथिवी पर ataa- - 
महिमा, मानवता तथा मानवधर्म की शिक्षा द्वारा ही उस अभि- 
शाप से मानवजाति का त्राण होगा | उक्त त्रित के सर्वत्र व्यापने 
से हो मानवजाति को समस्त चरित्रहीनताए' समाप्त, होंगी । वेद 
ही वह मानवधर्म-शास्त्र है जो मानवजाति.को पशुता की पाश, 
और दुराचार के अभिशाप से मुक्त कर सकेगा। वेदप्रचार और 
वेदाचार से ही विश्व में उच्च सदाचार को स्थापना होगी | 
वेदोपदेशों में वह शक्ति है जो, मानव मानव को मानवमहिमा, 
मानवता तथा मानवधर्म का बोध कराकर और सम्पूर्णा मानव 
जाति को शोधकर, उन्हें सत्य सदाचार से ्रलंक्वत कर सकती है। 
सही क्या है और गलत क्या है, इसका बोध यद्यपि सबको 
है. फिर भी इस विषय का सम्यक्‌ बोध मानवप्रजा को वेदों के 
आश्रय से ही होना सम्भव है । विश्व वेद की शिक्षाओं को 
स्वीकार करने के. लिए आज बिल्कुल तयार है 1 अफ़सोस कि 
वेदशिक्षकों का श्राज उतना TTT नहीं है जितना होता चाहिए। 
जो हैं भी उन्हें उतने. साधन उपलब्ध नहीं हैं कि: वे सब ART 
और चिन्त्राओं से मुक्त होकर सभी देश-प्रदेशोंमें.जाए' झर 
WAT साचार वेदप्रचार कर सकें |: बे-सरो-सामान होते. हुए 
भी, उन्हें स्वात्म-्रेरणा से: प्रेरित होकर स्वल्प साधनों.के साथ 

हीं इस व्यापक और महान्‌ साधना के;नििल्संतद-होकर 
लना चाहिए, और सार्वभौम सदाराः agi. 
जाना चाहिए । SL ei 

मन्त्र में 'सत्यं ब्रृहत्‌' के बाद iia 
व्यापक सत्य ही उच्च सदाचार की व्यापि केरःसकेगा” मनसा, 
वाचा, SHUT जो सत्यनिष्ठ औरं सदाचारो हैं वे ही विश्व को 
सदाचार में प्रतिष्ठित करं सकेंगे । 

सारी पृथिवी. पर सत्य और सदाचार को व्याप्ति सरल 
साध नहीं है, सर्वातिशय दुस्तर साध है । इतनी विशाल पृथिवी 
और उस पर निवास करनेवाली अरबों को जंनसंख्या ! .देखने 
और सुनने में यह कार्य सर्वथा ग्रसम्भव प्रतीत होता है। इम 
असम्भव को दीक्षा द्वारा सम्भव बनाया जा सकता है । Ada 
दीक्षामाप्नोति (यजुर्वेद १९.३०), मानव व्रत से दीक्षा को प्राप्त 
करता है । किसी भी श्रेष्ठ aie महान [गुड ऐंड ग्रेट] साधं 
की सिद्धि के लिए ब्रत धारण करना दीक्षा है । व्रत धारण 
करके जो दीक्षा लेते हैं उनकी संज्ञा 'दीक्षित' है। ग्रृहस्थ 
और विरक्त ग्रधिकाधिक संख्या में इस पृथिवी को एक पावन 
ग्रह, और पृथिवीवासिनी सम्पूर्ण मानवप्रजा को एक परिशुद्ध 
परिवार बनाने के सुव्रत से दीक्षित होते हुए जब साधनारत 
होंगे तो लक्ष्य की सिद्धि प्रतिक्षण निकट से निकटतर होरही 
होगी । 

दीक्षित वौद्ध भिक्षु सारे एशिया में बुद्ध-मत्त फला सके 
मुस्लिम मिशनरी एशिया और यूरोप में इस्लाम को फैला सके 
और Patera मिशनरी सारी पृथिवी पर ईसाई मत फैला सके 
तो वैदिक मिशनरी वेदप्रतिपादित मानवधमे का साचार प्रचार 
करके इस पृथिवी को एक वैदिक गृह रौर परिवार क्यों नहीं 
बना सकते ? सभी. वैदिक परिवार अपने अपने क्षेत्र में सभी 

वर्ग केः सभ्य-सभ्याग्रों का मानवीकरण करेंगे, और वेदिक 
विरक्त देश-प्रदेशो में उस साध की साधना में संलग्न होंगे तो 
वे समग्र मानवप्रजा को मानवधर्म में दीक्षित करके इस भूलोक 
को मानवमहिमा से सुशोभित करने में ग्रवरय सफल होंगे । 
मानव बनो और मानव बनाग्रो | 
इस पृथिवी पर स्वर्ग सजाओ । 
ब्रतों का निर्वहन तप के आश्रय से होता है । दीक्षित साधक 
जितने ग्रधिक तपस्वी होंगे उतनी ही तत्परता से वे साधना 
करेंगे, और उतनी ही तीव्रता से वे परथिवी पर सत्य और 


सदाचार से युक्त मानवधर्म का प्रसार और मानवजाति का | 


सुधार करेंगे | 
जिस पृथिवी पर हम निवास करते हैं वह वसुन्धरा है, 
असंख्य वसुओं, अ्रक्षय ऐश्वर्यों और अमित सम्पदाओं की खान gi 
पृथिवीवासिनी समग्र मानवप्रजा तप के आश्रय से वसुन्धरा का 
दोहन करे, और प्राप्त वसुओं का पारिवारिक भावना से देश- 
देशान्तरों में पारस्परिकता के साथ आदान-प्रदान करे तो किसी 
भी देश में किसी भी प्रकार का अभाव न होने पाए । मानव- 
जीवन की आवश्यकताओं का भ्रभाव अथवा कमी हीहैजो 
छीना-झपटी और युद्धो को जन्म देती है । हर वस्तु हर देश 
में नहीं हो सकती है किन्तु हर वस्तु हर जगह पहुंचाई जा 
सकती है, बशर्ते कि सारी पृथिवी पर वसुधैव क्टुस्बकस्‌ की 
मानवीय भावना भावित हो । . ी 
` मानवों की जीवनपद्धति को भी तपोमय बनाया जाए | 
आरामतलबी ही विलासों और व्यसनों को जन्मदात्री है । 
व्यसन और विलास मानवजीवन को क्षत-विक्षत कर देते हैं। 
व्यसन और विलास मानवों की प्रकृति को पाशविक, आसुरी 
और अमानवी बना देते हँ। उसका: परिणाम यह. होता है कि 

मनुष्य विषयी, गन्दी नालियो के गन्दै कीड़े बन जाते हैं । 
तपसा पुतं तपसा fagaga तप से. मानव पवित्र होते हैं । तप 
से ही भौतिकः और आत्मिक विभूतियों की उपलब्धि होती है। 
तपोमय जीवनशैली के आश्रय से ही मानवजाति : मानवता, 
आस्तिकता और धामिकता से समलंकृत रहती है। | 

ब्रह्म शब्द का प्रयोग मन्त्र में .विवेक अर्थ में हुआ है। 
शिक्षा और उपदेश के द्वारा मानवो के विवेक को सजग रखने 
पर ही मानवप्रजा में सत्य और सदाचार, दीक्षा और तप की 
प्रतिष्ठा होती है। विवेक का अभाव ही है जो मानवों को 
मानवाचार से गिराकर पापाचार के गत॑ में पटक देता है। 
विवेक के प्रकाश में ही करणीय-अकरणीय, उचित-अनुचित, 
आचार-अनाचार का भान और ध्यान रहता है । अध्यापक 
और उपदेशक, टीचर|और प्रीचर, माता और- पिता जब मानवः 
सन्तति को सही शिक्षोपदेश करते हैं तभी मानवग्रजाएं विवेकी 
रहकर सुधार के पथ पर अग्रसर रहती हैं । 
यज (पूजा-संगतिकरण-दानेषु) घातु से 'यज्ञ' शब्द बना 
है । पृथिवीस्थ सभी देश और राष्ट्र एक दुसरे का पुजन [आदर] 
करे; एक दूसरे के प्रति सद्भाव तथा ere के साथ सुसंगत 
रहें; ज्ञान-विज्ञान, कला-कौशल, विविध वस्तुओं कां दानादान 
करे, नेतृवग और ज्ञानी जन ऐसा सुखद वातावरण सारी 
पृथिवी पर बनाए रहें तो सम्पूर्ण मानवसन्तति का: वर्तमान 
और भविष्यत्‌ समुज्ज्वल, सुखद और शान्तिम बना रहे । आर 
मन्त्रोक्त छह साधनोपायो से समस्त देशों और | 
को सार्वभौम नागरिकता के सूत्र में पिरोकर सारी'पृथिवी पर 
सभी मानवों का निर्वाध गमन-ग्रागंमन,निवास-झ्चावास,व्यापार- 
व्यवसाय, अध्ययन-अध्यापन, खान-पान, शादी-च्याह हो तो, 
निश्‍चय ही, हम सब_मानवो के भूत और भविष्यत्‌ की स्वामिनी, 
शश 

ag gdt हम सवक लिए सुखे, सौभाग्य, समृद्धि और सम्पन्नता - 
का एक निर्बाध विशाल लोक वन जाए ।. १ 

बृहत्‌ सत्य, हढ्‌ सदाचार, 
„दीक्षा, तप, विवेक, यज्ञ 

पृथिवी को धारण करते हैं ॥ 
' सुत भविष्यत्‌ की स्वामिनी, 

करे हमारे लिए सम्पादन 
“लोक विशाल--निर्बाध ॥ 


१० एक गृह: एक परिवार 
जनं बिभ्रतो बहुधा विवाचसं नानाधर्माणं पृथिवी 
यथोकसस्‌ । सहस्र धारा द्रविणस्य से दुहां धर वेव 
घेनुरनपस्फुरन्ती ॥ ग्रथर्ववेद १२.१ OY 
षृथिवी पर निवास करनेवाले सवंमानवो ! सुनो, वेद-माता' 
तुम्हें एक दिव्य सन्देश देरही है--(वि-वाचसम्‌)विविध बोलियां 
बोलनेवाले, (नाना-धर्माणम्‌) नाना धर्मो के पालन करनेवाले 
(जनम्‌) जनसमूह को (यथा-ग्रोकसम्‌) यथा-ग्रह (बहु-धा) 
बहुत प्रकार से (बिभ्रती) धारण करती हुई (प्रथिवी) परथिवी 
(ध.वा-इव धेनुः अन्‌-भ्रप-स्फुरन्ती) निइ्चला, दुधार गौ के 
समान अ-छटपटाती हुई (मे) मेरे लिए, मुझ मानवप्रजा के | 
लिए, जन जन के लिए (द्रविणस्य सहस्रम्‌ धाराः) eae की 
CE eae Gl she `= १००० अ 
हमारा इस परथिवी पर अनेक देश हुँ । देश देश की अपनी पको | 
भाषाएं भौर बोलियां हैं, अपनी अपनी धार्मिक परम्पराएंओर | 


>>: 

मान्यताएं हैं । सर्वे मानवों को पृथिवी माता की गोद में ऐसे 
सौहादं के साथ निवास करना चाहिए जिस प्रकार एक ग्रह 
तथा परिवार में भिन्न भिन्न विचारों के जन निवास करते हैं, 
और वस्तुओं को -आत्मीयता के साथ वांटकर यथाभाग सेवन 
करते हैं । तभी छीना-फपटी और मार-काट का अभिशाप 
समाप्त होगा, पृथिवी पर स्थिरता और स्थायी शान्ति की 
स्थापना होगी । तभी इस पृथिवी के सुपावन स्तनों से, दुधार 
` गौ के समान, असंख्य धनैश्वर्यों तथा अन्न-सम्पदाझओं को वे 
धाराएं प्रवाहित होंगी जिनसे सभी सुसम्पन्न झो र सन्तप्त होंगे 1 
तब सभी देश एक दूसरे. क्री आवश्यकताओं की पूति कर रहे 
होंगे । तब न कहीं किसी प्रकार का अभाव होगा, न टकराव 
होगा, न दुर्भाव होगा. । 

विविध-भाषी, नाना-धर्मो जनसमूह को, हि कक 

. यथागृह, बहु प्रकार से धारण करती हई 
nu ति Ml) A} 
८ yas zi 


a ware YA 3 
SLT शरत पत i 


पाठक से 
चेद-संस्थान इस पुस्तक की विषयवस्तु, लेखनशैली और 
` आकार-प्रकार के बारे में आपके विचारों के लिए आभारी 
: होगा । अन्य कोई सुझाव आप देना चाहें तो उन्हें जानकर 
_ भी हमें प्रसन्नता होंगी। हमारा पता है : बाबू मोहल्ला, ब्यावर 


2 हर W 


रोड, अजमेर, भारत । 
AC) 

व्याख्यात मन्त्रों की अ्रकारादि-सूची 

जन्म : १५ नवम्बर, | 
(अजमेर, दिल्ली) i) 
के मर्मज्ञ व्याख्याते 
संन्यासाश्रमी सन्त । ? 
ओर हृदय को छू लेने १ 
जो तत्काल ग्राकपित 
स्नेह, सरलता से । J ; 
साधनामय, भक्ति और निष्ठा से ओत-प्रोत 
ललित, प्रसादगुणयुक्त, ग्रनावश्यक विस्तार से | 
‘faze’ का जीवन वेद और योग को समर्पित है । उनका 
दृष्टिकोण देश की सीमाझों से अतीत, सार्वभौम और भ्रविलमानवता- 
परक है । उनकी वाणी और लेखन का प्रमुख स्वर मनुष्य का नैतिको- 
त्थान है । 
'विइव-सुधार' में 'विदेह' के लोकमंगलार्थ विह्वल, करुण a 
का स्पंदन सुनाई देता है। वेद मन्त्रों के आधार पर, विश्व के 
देशों के मानवों को नैतिकता का जो सन्देश इसमें दिया गया है “अहे 
तात्कालिक निदान होते हुए भी, वस्तुतः, शाश्वत मानवधर्म का MET 
नवनीत है। भारत की संस्कृति में. विद्या, लक्ष्मी, बल, आदि सबसे 
ऊपर चरित्र को आदर दिया गया है । विश्व का वर्तमान संकट चरित्र 4 
का संकट है । यह पुस्तक संयुक्तराष्ट्रसंघ, प्रत्येक देश के कर्णधारों झौर za 
चिन्तको द्वारा गम्भीरता से विचारने के लिए प्रभूत सामग्री से 
- भूर-पूर है । j 

